אַמעריקאַ 


258 


2 


אמעריקא'ס נאציאנאלער יום טוב 


ען ניט אמעריקא'ס 4טער יולי, וועלכער איז דער אויס- 
וו דרוק פון פרייהייט, די עדעלע קרוין פון מענשליכען 
דענקען און דער אָבגלאנץ פון גאָט'ס שענסטע מירה, --- 
װאָלט די פינסטערניס פון אלט אייראָפּא אויף אונז אזא שוי- 
דערהאפטען רושם ניט געמאכט. 
פאר דער העלער, גרויסער שיין פון דער , דעקלאריישאָן 
אוו אינדעפּענדענס" דערזעהען מיר ערשט ריכטיג די עקע?- 
האפטע העסליכקייט פון אייראָפּא'ס ציוויליזאציאָן. אויף דעם 
פּראָביר-שטיין פון אמעריקא'ס פרייהייט ערשיינט אונז די ריב- 
טינע געשטאלט פון דער ,קריסטליכער ליעבע", וועלכע חן'דעלט 
זיך נעבען בלוטיגע טהראָנען פון דער אנדער זייט אטלאנטיק. 
װאָס אין דאָס דאן נעשעהן ? 
עס אין זעהר פיעל? געשעהן. דאָס, װאָס איז אין יענעם 
4טען יולי פּראָקלאמירט געװאָרען אין פילאדעלפיא, וועט בליי- 
בען אן אייביגער פּראָטעסט געגען קישינעוו. דאָס, װאָס די 
,ליבערטי בעלל" האָט דאן אויסגעקלונגען אין דער שטאָדט פון 
ברודער-ליעבע וועט זיין אן אייביגער סיגנאל צו פרייהייט פאר 
אלע ליידענדע פעלקער, און א בענרעבניס-כאָהר פאה אלע 
טיראנען פון דער וועלט. 

ניט מיט טינט, מיט א טל של תחיה איז געשריבען גע- 
װאָרען דער אונשטערבליכער אקט פון אמעריקא'ס אונאבהענ- 
גיגקייט און א נייע, מעכטיגע נאציאָן האָט פּלוצלונג בעגריסט 
די זון. דריי טויזענד יאָהר האָט ארומגעבלאַנדזשעט רער בת 
קו? פון בארג סיני ביז די צונג פון אמעריקא'ס פרייהייטס- 
גלאָק האָט איהם וויעדער אויסגעקלונגען פאר א בעפרייטעס 
פאָלק. דאָס איז געווען די צווייטע מתן תורה און דער , אינ- 
דעפּענדענס האָל?" אין פילאדעלפיא איז געווען גאָט'ס טריבונע 
אין דער נייער וועלט. 


דאָס, װאָס יודענטהום איז געווען פאר רי געצענדיענער, 
די קנעכט פון גייסט, דאָס איז געווען דער 4טען יולי פאר די 
געקנעכטעטע נאציאָנען פון דער זינקענדער אייראָפּא. ליידער 
אָבער האָבען אונז די געצענדיענער ניט פערשטאנען און האָבען 
זיך נעשאפען א קריסטענטהום און די אייראָפּעאישע נאציאָנען 
האָבען דעם 4טען יולי ניט בעגריפען און האָבען זיך געשאפען 
א פאלשע ציוויליזאציאָן, א נאָכגעקרימטע פעלקער-רעכט -- 
א קלאָגעדיגע איראָני אויף דער קאָנסטיטוציע. 


יאָ, אמעריקא און פרייהייט זיינען איינס, אָבער אײיראָפּא 
און פרייהייט זיינען צוויי בעזונדערע זאכען. איף דעם גע- 
בענשטען באָדען פון דיעזער רעפּובליק האָט נאָך קיינמאָל קיין 
געקרוינטער טיראן ניט געטרעטען מיט דער האָפנונג צו רעגיע- 
רען. בלויז דער שאטען פון דעם ענגלישען דעספּאָט דושאָרדוש 
דעם דריטען האָט זיך אָבגעשלאָגען אין דעם גרויפען צויבער- 
שפּיענעל פון דער נייער מדינה, אָבער ער אליין איו געזעסען 
אין ענגלאנד. זיינע געקויפטע פעוטרעטער בלויז האָבען גע- 

זונט שווארץ צו מאכען דעם הימע? פון דער צוסינפטינער 
גרויסמאכט און דערשטיקען אין וואורצעל די קראפט, װאָס האָט 
געטריבען צו דער ליכט א יונגע נאציאָן מיט אלטע ערפאהרונ- 
גען. דאָ האָבען נאָר געהערשט די ש לוח י ם פון א געקרוינטען, 
אײיראָפּא אָבער האָט געטראָגען איהרע טיראַנען ביי זיך אין 
בוזים און האָט ערצויגען איהרע ווערגער אין איהר אייגענעם 
שויס. 

ווען די פּאטריאָטען האָבען ערקלערט קריעג דזשאָרדוש 
דעם דריטען איז זיין שלאָס ניט געשטאנען פון דער זייט ים 
און דער בלוטיגער שימער פון זיין סצעפּטער האָט קיינמאָל ניט 
גענלאנצט אין די גאָלדענע שטראהלען פון אמעריקא'ס ליכט. 
די פרייהייט האָט נאָר געדארפט בעקעמפּפּען די טיראניי, 
אָבער ניט דעם טיראַן און קוים האָט זי די טיראניי דערװאָר- 
גען איז שוין דאָס לאנד געהאָלפען געװאָרען. דאָך װען די 
אײיראָפּעאישע פעלקער זיינען אויפגעטרעטען פאר זייער רעכט, 
האָבען זיי געהאט נעבען זיך די געקרוינטע טיראנען אליין, 
וועלכע זעהענדיג, אז זיי קענען ניט אויספיהרען מיט בייזען 
האָבען זיי כלומרשט ;,נאַכגעגעבען". די ענדע איז געווען א 
קאָמפּראמיס, אן איינפערשטענדינונג צווישען דעם רויבער און 
דעם בערויבטען, און דאָס פאָלק האָט נאָר געקראָגען פרייהייט 
אויפ'ן פַּאפּיר. מיט דער אויסנאהמע פון פראנקרייך זיינען 
די קעניגע איבערא? געכליעבען אויף זייערע פינסטערע טהראָ- 
נען און אפילו פראנקרייך, וועלכע האָט געקעפּט איהר , נוטען" 
טיראן האָט ניט געקענט אױסראָטען אלע זיינע לייבליכע נאָב- 
שלעפּערס און זי איז געבליעבען ארומגערינגעלט מיט פערשיע- 
דענע קעניגליכע שלעק, װאָס פּרעטענדירען אויפ'ן פראנצויזי- 

שען טהראָן און גראָבען פראנקרייך'ס פרייהייט אויף היינטיגען 
טאָג, 

װאָס די הערשער האָבען ניט געקענט אויספיהרען אליין 
האָט זיי געהאָלפען די קירכע, זי האָט נעארבייט מיט אלע 
איהרע כחות צו פערדומען די פעלקער און זיי ליעב מאכען דעם 
יאָך פון זייערע אונטערדריקער. דרי שווארצע טומאה, װאָס 
האָט זיך איינגעפרעסען אין די פעלקער וי א קרעבס, האָט פער- 
ניפטעט די פרישע, קאָכעדיגע בוט פון די ערוואכטע קנעכט, 
װאָס האָבען געװאָלט נאָכפּאָלגען דעם ביישפּיעל פוֹן דעם 4טען 
יולי. 

אמעריקא האָט אָבער פון די אלע זאכען ניט נעוואוסט 
און זי װעט דערפון ניט וויסען כאָטש דער צלם האָט די גאנצע 
ציים נים אויפגעהערט צו זוכען מיטלען װי אונטערצומינעווען 
די קאָנסטיטוציע. 

תוקראתם דרור בארץ וכל יושביה !" און איהר זאָלט פּראָ- 
קלאמירען פרייהייט צום לאנד און אלע זיינע בעזיצער. 

דאָס איז די שורה בריליאנטען װאָס די גרינדער פון די 
פעראייניגטע שטאאטען האָבען קאָפּירט פון אונזער תורה און 
קיין קראפט קען איהר אויסמעקען. דער װינקע?-שטיין פון 
אמעריקא'ס פרייהייט איז געשטיצט אויפ'ן בארג סיני און ער 
וועט בלייבען פעסט און אייביג אזוי וי יענער בארג. 

אמעריקא און פרייהייט זיינען שמות הנרדפים, , סינאַ- 
נימס", ביידע האָבען די זעלבע בעדייטונג. ‏ די שקלאפעריי, 
װאָס האָט אמאָל געשענדעט דיעזען באָדען איז געווען א פּראָ- 
דוקס פון אייראָפּא. אמעריקא איז געווען פריי ווען מען האָט 
איהר ענטדעקט. זי איז די וויענעלע פון פרייע שבטים, פון 

נאטור-קינדער. דער װאָס שעפּט אין זיך די לופט פון דיעזער 
רעפּובליק איז מעהר קיין שקלאוו. , די לופט פון ארץ ישראל 
מאכט קלוג" און די ?ופט פון אמעריקא מאכט פריי. דער 
הייליגער צויבער פון 4טען יולי האָט זיך איינגעפּרעסט אין 
פאָלקס זעעלע. די , דעקלאריישאָן אוו אינדעפּענדענס" איז דער 
אמעריקאנער , שמע ישראל" און די קאָנמזטיטוציע --- דער אמע- 
ריקאנער , ואלה המשפּטים" און ביידע צוזאמען בילדען זיי די 
,שני לוחות הברית" פון די צוקינפטיגע דורות. 

לאָמיר דערפאר ניט פערגעסען קיין איין אוינענבליק אז 
מיר זיינען אמעריקאנער און דארפען זיין שטאָלץ אויף דעם 
4טען יולי, וועלכער איז א שמירה געגען די שדים פון קירכע, 
טהראָן און קאפּיטאל. לאָמיר היטען דאָס הייליגע רעכט, װאָס 
דער 4טער יולי האָט אונז אנפערטרויט,. לאָמיר אָנזאָגען אונ- 
זערע גרינע און ערקלעהרען די אנטלאָפענע פון די פינסטערע 
מדינות די בעדייטונג פון דעם גרויסען טאָג. 

קומט אהער, קינדער! צינדט אן אייערע פייער-ווערק און 
לאָזט אייערע קנאלענדע ראקעטען אין דער לופטען! דער קנאק 
פון אייערע , קרעקערס" איז א ווארנונג צו טיראניי. דורך 
יעדען קנאלענדען ראקעט רעדט די פרייהייט, אין די פייער- 
קרעקערס פון דעם 4טען יולי הערט זיך דער הייליגער וויעדער- 
קול פון די , קולות וברקים" װאָס האָבען פּראָקלאמירט מענש- 
ליכקייט פאר אלע מענשען. 

די ווייסע שדים 
געדאנקען איבער ניו יארקער אונטער דר'ערדיגע באַהנען 


או נעהמט מען איצט די מכשפה, וואס האָט אויפגעוועקט 
וו שמוא? הנביא, זי זאָל אויפוועקען פון זיין אייביגען שלאָף 
א , קיסר" פון די אלטע , אינדיאנער" און איהם אריינ- 
פיהרען אין דער נייער אונטער-ד'רערדיגער אייזענבאהן פון דער 
שטאָדט ניו יאָרֹק ? 
װוי װועקט מען איצט אויף איינעם פון יענע ‏ ווילרע מענ- 
שען", װאָס האָבען פערקויפט אמעריקא פאר א בינטעל פּאט- 
שירקעס, ער זאָל א קוק טאָן, װאָס די , ווייסע שדים" האָבען 
פון איהר געמאכט ? 
און די ,ווייסע" האָבען ווירקליך אויפגעטאָן ,וואונדער". 
וי מכשפים זיינען זיי ארויפגעשפּרונגען אויף דער רוהי- 
נער נאטור פון דער נייער וועלט און האָבען פון איהר פערשלאָ- 
סענעם שויס ארויסגעצויבערט נייע הימלען, פול מיט גלאנץ 
און לעבען. 
די ווילדע פעלזען האָבען געמאכט פּלאץ פאר דער ערהא- 
בענער ארכיטעקטור און די מוטנע זומפּען האָבען זיך פערוואנ- 
דעלט אין , הימע?-נלאַצער" און ,װאָלקעןדקראצער", וועמעס 
הויכע דאך-גאָרטענס עס פריינדלען זיך מיט די שטערען. 

טייר יי אט טא א - 


אומעטום האָט זיך פּערשפּרײיט די מאיעסטעט פון דעם 
מענשליכען גייסט, איבערא? האָט זיך איינגעפּרעסט דער היי- 
ליגער זיעגעל פון דער שטרעבענדער זעעלע. 

דער גייער מענש האָט אריינגענעבען א נשמה אין שטאָה? 
און אייזען, און עס האָבען זיך בעוויעזען א ברוקלין-בריק, א 
ווילליאמסבורג-בריק, א פּייק פּטריט-בריק, הויכע באהנען, װאָס 
שוועבען אין דער לופטען, און נאסעןדבאהנען װאָס לויפען וי 
די רוחות, פּאסאזשיר-שיפען און האנדעלס-שיפען, און קריעגס- 
שיפען, און מיליאָנען פערשיעדענע פאבריקען און מאשינען און 
לאָקאָמאָטיווען, און צילינדערס, װאָס פערנעהמען א מח. 

דער ,ווייסער שרד" האָט א קנייטש געטאָן דעם שטערען 
און עס זיינען אויפגעשטאנען פון ,תהו ובהו" טויזענדער פער- 
באָרגענע כחות און האָבען גענומען בעדיענען דעם מענשען וי 
ניעדעריגע שקלאפען. 

זשעני האָט א סאך געטאָן מיט זיין צויבער-שטעקע? און 
געזאָגט, ,יהי אור", און עלעקטריציטעט האָט גענומען קאָנקו- 
רירען מיט דער זון. ' 

דאָ, וואו דער אטמאָלינער רויטער העלד האָט ניט געהאט 
גענוג ווערטער צו ערקלערען ליעבע זיין שענער , סקווא" און 
וואו עס האָט געפעהלט דער בעגריעף פוֹן , אייל זיך, ברודער", 
פון קונסט און פון וויספענשאפט --- האָט דער פאָנאָגראף גע- 
נומען זינגען אָפּעראס און דעקלאמירען ליעדער. דער טעלעפאָן 
האָט געמאכט , קפיצת הדרך" פאר דעם מענשענ'ס װאָרט און 
א ,ווייסער שד" האָט אויסגעפונען דעם ,אלף בית" פאר'ן טע- 
לעגראף. 

דער ,קלוגער" אימיגראנט האָט בעשאפען האָניג פון יע- 

נע בלומען, װאָס דער ,נארישער" איינװאָהנער פלעגט צוטרע- 
טען מיט די פים, ער האָט געעפענט דעם בויך פון דער ערר 
און ארויסגענומען איהרע קינדער, זיי זאָלען זיך שפיעלען פאר 
די איינוואנדערער פון דער נייער וועלט. 

קויהלען, נאָלד, זילבער און טייערע שטיינער זיינען 
ארויסגעפישט געװאָרען מיט דער נעץ פון חכמה. דער פערלאָ- 
רענער, אונבעקאנטער באָדען איז געװאָרען די בעוואוסטע, גע- 
פירכטעטע אמעריקא, דער שטאָלץ פון די מדינות און דער 
לייכט-טורם פון ענערגיע און טהעטיגקייט. 

דער מאגנעט פון אמעריקא'ס גרויסקייט און ערהאבענ- 
קייט האָט צוגעצויגען צו זיך אלע שטרעבענדע און לעבענס-פע- 
היגע מיטגליעדער פון דער גרויסער מענשליכער משפּחה. זיי 
זיינען געקומען און געמאכט א , קאָמונע" פון נשמות, א פער- 
איין פון מוסקולען, פון געדאנקען --- א מוסטער-וועלט פון 
אויפטואוננען אֶהן א נלייכען. 

די ,ווייסע ביהנען" האָבען אזוי לאנג געארבייט, געמיהט 
זיך, גע'רעש'ט, געפלויגען פון בלום צו בלום און גענליהט אין 
זונען-שיין, ביז עס איז געװאָרען דער גרויסער, בעריהמטער 
ביהנ-שטאָק, װאָס הייסט --- ניו יאָרק. 

און שטארקער האָט זיך דאָ גענומען טומלען. די טהעטיג- 
קייט איז גרעסער געװאָרען. דער , איי? זיך" האָט אָנגעהויבען 
הערשען איבער'ן , פּאװואָליע", און דער , ריהר זיך" -- איבער 
,אויך מיין דאגה". די מענשען-ביהנען האָבען אָנגעהויבען מא- 
כען האָניג פאר די גאנצע וועלט. 

די ארבייט האָט געמוזט געטאָן װוערען מיט מעהר האסט, 
מיט מעהר ענערגיע, מען האָט אָנגעהויבען לויפען און יאָגען 

איינער דעם צווייטען. עס איז געקומען א שפּארעניש און שטו- 
פּעניש, ביז אלע ווענען זיינען איינג געװאָרען, און מען האָט 
געמוזט שאפען א פערקעהר אונטער דער ערד. עס איז געבאָ- 
רען געװאָרען די א?נטער-ד'רערדיגע אייזענבאהן, װאָס פליהט 
מיט דעם אמעריקאנעם , איך האָב קיין צייט ניט" אין עטליבע 
נינוט פון , קעפטיל גארדען" צו די , בראָנקס", פון איין ברעג 
שטאָדט צו דעם צווייטען. 

מען האָט דורכגעהאקט א טונעל דורך די שטיינערנע רי- 
פּען פון ,אלט-מאנהאטען", כדי דער בלייכער טומלער זאָל זיך 
קענען גיכער צאפּלען און ווארפען אין אלע זייטען. 

דער נייער אמעריקאנער איז מעהר בעשעפטיגט וי זיין 
אָבגעמעקטער פאָרגעגנער. ער איז גרעסער פון איהם, ווייל ער 
קען פוּן דער זעלביגער ערד ארויסקריעגען מעהרל זאכען און 
אויסשניצען, און אויסקינצלען וואונדער איבער וואונדער, פון 
וועלכע דער רויטער יענער האָט קיינמאָל ניט גע'חלום'ט. 

דער אינדיאנער האָט ניט געפאָדערט פון דער וועלט מעהר 
וי זיין באלדינע נויטינקייט. ער איז געווען גוט צו דעם באָ- 
דען, װאָס האָט איהם געגעבען לעבען, געלאָזט טרעטען אויף 
זיך, כאפּען זיינע פיש און פאננען זיינע חיות און עופות. ער 
איז געווען נוט צו דער נאטור און נוט צו זיך אליין. א ווילדער 
מענש... ער האָט ניט אויסנעהאקט די וועלדער און ניט אונ- 
טערגענראָבען די ערד, װאָס האָט איהם אויף זיך געטראָגען. 

דער איצטיגער אמעריקאנער אָבער נעהמט אלץ, װאָס ער 
ק ע ן און קען ג י ס קריעגען. ער בריה'ס זיך געגען יערע 
זאך, װאָס שטעהט איהם אין ווענ. ניט אומזיסט, זאָגט ער, האָט 
איהם די נאטור גענעבען א ווייטען בליק און א שטארקע פאנ- 

טאזיע און ער בענוצט זיך מים זיי צו סריענען אלץ, װאָס זיין 
אוינ זעהט און זיין כּה הדמיון קען דערגרייכען. 


דער ווייסער אונרוה וויל אין דער קורצער צייט פון זיין 
עקזיסטענץ אױפטאָן מעהר זאכען און דערגעהן מעהר סודות 
פיע? צייט און לעבען קענען איהם דערצו דיענען. דער איינ- 
געוואנדערטער איד שטעהט אין דעם פּרט ניט אב פון זיין יענ- 
קי-ישכן. ער איז שנעל אריבערגעוואקסען די ,נהעטאָ". זיין 
אײינגעבארענער נייסט פון פאָרטשריט ווארפט זיך פאָראויס. 
,דו לויפסט, לויף איך אויך" און זיין קווארטאל האָט א , סאָב- 
וויי", א אונטער דר'ערדינע אייזענבאהן. איבער זיין גאס שפּא- 
נען ריעזען-בריקען און אונטער זיינע טריט טרייבט דער בליץ 
דעם , אידישען" שנעל-צוג. די אידישע גאס איז נאָך קיינמאָל 
ניט געבליעבען הינטערשטעליג, זי האָט דעריאָגט... 


אָבער דאָ קומט ערשט די פראגע : װאָס װאָלט געזאָגט 
דער אלטער אינדיאנער, ווען ער װאָלט געזעהן דעם עלעקטרי- 
שען רוח, װאָס פליהט װי א , שווארץ יאהר" מיט דעם ויי- 
סען חכם ? 


װאַלט ער ניט וועלען בעסער ליעגען אונטער'ן שאָטען פון 
א בוים מיט זיין פיילענבויגען ביי דער זייט און קוקען אויף 
די שטערען ? װאָלט ער ניט וועלען בעסער לעבען רוהיג און 
שטי? אויף דעם שטיקע? ערד, וואו ער װאָלט זיך געפינען? 
װאָלט איהם ניט געבלוטינט זיין נגרויס, שטארק, ווילד הארץ 
צו זעהען װי מען האָט אויפנעהאקט די גרינע בוימער, צו- 
שמעטערט די מעכטינע פעלזען-בערג און אויפגעשטעלט קאס- 
טענס פון ליים און אייזען ? קאסטענס, אין וועלכע מען יאָגט 


זיך ארויף און אראָב אויף אונזיכערע מאשינען זוכען חיונה ? 
אומעטיגע קאסטענס פון דרייסיג עטאזש, אֶהן לופט, אֶהן פוי- 
געל, אֶהן בלומען ; קאסטענס וואו מען שפּארט זיך מיט עלענ- 
בוינענס און מען קען זיך ניט פונאנדערלאָזען אויף א פייער- 
דינען פערד װאָס אָטהעמט מיט גבורה און שוועבט מיט דער 
צופלאָכטענער גריווע איבער די גרינע פעלדער ? 

װאָלט דאָס אלטע נאטור-קינד געװאָלט זוכען ברויט אין 
א סוועט-שאפּ, פּרנסה נעבען א שטופּיוועגעלע, עשירות אויף 
דער בערזע, א נאָמען אין א צייטונג און אונשטערבליכקייט אין 
אן ענציקלאָפּעדיע ? װאָלט ער געװאָלט ריזיקירען זיין לעבען 
אויף דער הויכ-באהן און קריכען װי א קראָט דורך ד'רערד צו 
זוכען דעם חוב, װאָס די נאטור איז איהם שולריג ? 

בעצאָהלט זיך ענדליך דעם ווייסען , האבון" זיין משוגענ 
לויפעניש אויף טויט און לעבען אויף די הויכע עטאזשען און 
אין די טיעפע מינעס ? בריינגט איהם ניט די שנעלע אייזענ- 
באהן שנעלער צום קבר? לעבט ער ניט אב גיכער, לעבענריג 
אויף דער מאשין, און פערליערט ער ניט די שענקייט פון דער 
פרייער, אָפּענער און ליכטיגער וועלט, זיך טומלענדיג אין דעם 
דומפּפען רעש פון דעם אומגעלומפּערטען ניו יאָרק ? 

האָט ער צייט כאָטש איין אויגענבליק זיך צו פערטראכ- 
טען אויף דער בלויער חופּה, װאָס שפּרייט זיך איבער נאטור 
און מענש װי איבער חתן-כלה ? קען ער זעהן, װי דער אלטער 
גרינער דוב האלט אױסגעשפּרײיט זיינע שמעקעדינע הענד וי 
א כהן נדול, צו בענשען גאָט און זיין בעשאף ?4 

אָ, ואוו געהמט מען די מכשפח, װאָס זאָל אויפוועקען דעם 
אלטען אינדיאנער און אומקעהרען דעם מענש צו דער נאטורל 

דער יקרות אויף פּאפּיער 


עם איז טהייער געווארען ברויט, מילך, פלייש, אייער, 
פּוטער און פּאפּיער... 
קאכט ניט, רבותי, װאָס איך האָב אריינגערעכענט פּאפּיער 
אין די לעבענס-מיטעל ! איהר קענט אָן דעם אזוי וועניג אויס- 
קומען וי אֶהן אן אנדער עסענווארג, און אויב איהר בעגעהט 
זיך יא אֶהן דעם, איז אויף אייך א רחמנות... 
איך ווייס, איהר האָט נאָך קיינמאָל ניט גענעסען קיין 
פּאפּיערענע פארפעל, קיין פּאפּיערענע קאָטלעטען, קיין פּאפּיע- 
רענע קרעפּלאך, ניט געטרונקען קיין פּאפּיערענע מילך, ניט 
פערזוכט קיין פּאפּיערענע בולקע מיט פּוטער און ניט ,געמאכט" 
קיין פּאפּיערענעם שנאפּס --- איך ווייס, אז איהר עסט ניט און 
טרינקט נים קיין פּאפּיערענע מאכלים און משקאות און דאָך 
ווייס איךּ, אז איהר מוזט האָבען יעדען טאָג אייער פּאפּיער, 
אז איהר שלינגט דאָס זעהר אָפט מיט די אויגען און קענט זיך 
אויף דעם קוים דערווארטען... 
שוין אָבגערעדט דערפון, װאָס איהר מוזט האָבען יעדען 


(י איז א בלוטיגער יקרות אויף לעבענס-מיטעל! 


טאָג די ,ריכטינע פּאפּיערען", אוב איהר װילט ריכטיג. 

עסען, שוין אָבגעזעהן דערפון, װאָס א דוחק אין די , פּאפּיער- 
לאך" מיינט א דוחק אין אלץ -- יאָ, אָבגעזעהן דערפון, מוזט 
איהר האָבען אייערע ספּעציעלע פּאפּיערענע פּאָטראװעס. און 
זיי מוזען זיין נוט צוגעריכט, אָט די דאָזיגע פּאָטראװעס, מיט 
פעפער און מיט זאלץ, איהר זאָלט פון זיי אמת הנאה האָבען 
און זיך בעלעקען : .אוי, גוט, גוט, א מחיה ! ניט אונז נאָך א 
שטיקע?" ... 

איהר האָט צוויי מאָנענס, רבותי, איינעם אין בויך און 
איינעם אין קאָפּ און דער קאָפּימאָנען מוז האָבען נאָר פּאפּיע- 
רענע שפּייז און די פּאפּיערענע כרעמזלאך טאָרען אויך ניט זיין 
נעמאכט מיט פערשטונקענע אייער אָדער פּערדומפּענע שמאלץ, 
וויי? דער אויבערשטער מאָנען פּערדארבט זיך אזוי שנעל וי 
דער אונטערשטער... 

פון א פּאפּיערענעם מיטאָג, געמאכט אין א בילינען רעס- 
טאָראנט, דאָס רוב אין א , כשרה'ן", קענט איהר קריעגען די 
פּאפּיערענע דיספּעפּסיע, רבותי, און גאָט זאָל שומר ומצי? זיין 
פאר אזא קראנקהייט ! איהר קענט חלילה ווערען הארט-לייביג 
אויפ'ן קאָפּ אָדער פערקעהרט און אין קאָפּ איז שווער צו מאכען 
א קליסטיר. 

אבגעהיט זאָל מען ווערען ! 

איהר פערליערט דעם הע כערען געשמאק און קענט 
מעהר קיין רעכטען מאכל, קיין פּעטען, קרעפּטיגענדען ארטיקע? 
און קיין אמת'ען לעקער-כיסען אין מױיל ניט נעמען.. דאָס 
הייסט א קאטאר אויף די אויבערשטע כּלים... דאן מוזט איהר 
זיך א װאָרף טאָן צו גלויבער זאלץ... דאן מוז מען אייך אֶנהוי* 
כען איינצוגעבען ביטערע פִּילֶען אום צו ראטעווען דעם מח... 

ניט אומזיסט האָט די ענגלישע פּרעסע אויפגעהויבען אזא 
געוואלד גענען דעם יקרות אויף פּאפּיער. זי וייס, או דאָס 
איז איינע פון די נויטיגסטע לעבענס-מיטלען. אזא יקרות קען 
חלילה פיהרען צו א פּאפּיערענעם הונגער, א קאָפַיהונגער, א 
גייסטיגען הונגער. 

ווען מען בערעכענט וי שווער און ביטער דעם אָרעמען 
ארבייטער קומט אָן זיין ביסעל פּאפּיער פאר זיין טענליכען 
געברויך; וויפיעל מיה און קרבנות ער דארף דאָס ברייננען 
ביז ער קען זיך דערמיט אנפרעהען; מיט וויפיעל שונאים, מיט 
וויפיעל פּאפּיערענע הינד און פערשיעדענע טמאים און יונגאט- 
שעס ער דארף דאָס קעמפּפען, אום זיין פּאפּיער אנצוהאלטען--- 
יא, ווען מען כעטראכט דאס אלץ, ווערט פון דעם יקרות אויף 
פּאפּיער זעהר אומעטיג... 

דער רעגיערונג, װי עס זעהט אויס, קימערט דאָס ניט. 
זי איז נאָך דערמיט שטארק צופריעדען. א ראיה האָט איהר, 
אז זי האָט נגעמאכט טהייערער איהרע בירגער-פּאפּיערען. זי 
האָט פּשוט געמאכט אויף זיי א מין טראָסט, און, װי עס שיינט, 
וועט מיט דער צייט ווערען אויף זיי אזא בלוטיגער יקרות, אז 
אן אָרעמאן װעט זיי גאָר ניט קענען קריגען... 

סיי װי סיי, איך װאָלט שווערען, אז דער פּאפּיערדטראָסט 
האָט מיט זיין שווארצען אויפטהו א דאָבעלט-בריסטיגע כונה. 

ערשטענס, סתם צו שינדען די הויט פון צייטוננס-ארויסגע- 
בער און ביכערדפערלעגער אום צו מאכען מעהר נעלד און, צוויי- 
טענס, צו פערהינדערען די אוננליקליכע, װאָס זיינען יעצט ביי 
זיי אין נלות, זיי זאָלען ניט קענען מאכען דעם ,פּאפּיערענעם 
בריק", אויף וועלכען משיח וועט סומען... 

איז הייסט דאָס דערפאר געװאָרען א יקרות אויף פּאפּיער. 
קיין אנדער סיבה פאר דעם יקרות קען איך מיר ניט פאָרשטע- 
לען,. דאכט זיך מאטעריא? פאר פּאפּיער איז דאָ גענוג. קיין 
שמאטעס פעהלט אונז ניט... מיר האָבען בה"ש א וועלט מיט 
אָניצעס, מיט לומפּען, מיט מיאוסע לומפּען פון כל? המינים. 
לומפּען, פון וועלכע מען קען מאכען פּאפּיער און לומפּען, װאָס 
גיבען אליין ארויס פּייפּערס... און פּייפּערס גופא, װאָס זיינען 
שמאטעס. לומפּיגע פּייפּערס און פּייפּערס פון לומפּען, עס איז 
א גוואלר, װאָס מיר האָבען אין אמעריקא ! 

דאָס גאנצע אמעריקאנער פאלק איז א ג רויסע שמאטע, 
װאָס מען קען צונויפדרעהען וי מען װוי? און פערשטעקען יעדע 
לֵאָךְ, א שמאטע, װאָס ציהט זיך פון אטלאנטיק ביז דעם פּא- 
סיפיק און די רעדע?-פיהרער האלטען עס נאךְ אלץ אין איין 
ציהען און שלעפּען ביז... ביז עס װעט אמאָל ארויסגעשלעפּט 
ווערען אין גאנצען ! 

ניין, עס פעהלט אונז ניט קיין שמאטעס. מיר האָבען א 
קאָנסטיטוציע, א פאָהן פון פארפעל מיט רימענס, געזעץיביכער. 
קאָנגרעס-ביבליאָטהעקען, מיר האָבען גענוג שמאטעם, אוננוציגע 
שמאטעס, װאָס װאָלטען נעמענט פערוואנדעלט ווערען אין פּא- 
פּיער, פון מיינעטווענען אפילו אין ,אשר יצר פּאפּיער", אבי 
מען זאָל פון זיי עפּעס האָבען... 

דער יקרות איז אלזאָ ניט בערעכטיגט. און איך האלט 
זיך ביי דאָס מייניגע, אז דער יקרות אויף פּאפּיער איז דער 
ערגסטער און איך שריי : מאכט מיר א טראָסט אויף װאָס נאָר 
איהר ווילט : אויף מילך, אויף פּוטער, אויף אייער, אויף פלייש, 
אויף פרוכט, אויף ביער, אויף טאבאק און אפילו אויף לופט, 

פער'משפּט מיך אויף ברויט מיט וואסער, נאָר מאכט מיר ביליג 
מיין פּאפּיער, מיין צייטונג, מיין בוך, מיין בראָשורע --- מיין 
שרייב-געצייג און דרוק-געצייג, מאכט דאָס מיר ביליג און איך 
ווע? ניט הונגערען !... 

עס װעט קיינער מעהר ניט הונגערען ! 

מאכט מיר ביליג מיין פּאפּיער און איך על אזוי אָבקאָר- 
מענען, אָבפּאשען דעם עולם, ער װעט ווערען אזוי שטארק, אזוי 
וואונדערדשטארק, אז ער װועט מויערען דורכברעכען, ער װועט 
צושמעטערען אלע אייערע טראָסטס, אייערע מעכטיגע שלעסער 
און ריגלען אויף די טהירען פון הצלחה... 

איך קען דאָס פאָלק מחיה זיין מיט פּאפּיער פּונקט וי זיינע 
פערפיהרער קענען איהם דערמיט פער'סם'ען. פּאפּיער איז די 
הייליגסטע, די ניצליכסטע זאך אונטער דער זון. א הוננער 
אויף פּאפּיער איז א הונגער אויפ'ן פאָרטשריט, אן אנגריף אויף 
דעם שטארסקסטען יסוד פון דער ציוויליזאציע, אן אָבהאלט צו 
די גאָלדענע צוקונפט פון דער מענשהייט... 

וועה דאָס לאנד, וואו פּאפּיער איז טהייער און וואויל ראָס 
לאנד, וואו דאָס וואלגערט זיך אין די גאסען ! 


שטייסען? 


געדאַנקען וועגען ריטער אַמאָל און חיינט. 


מייסען, אָדער ניט שמייסען ? 
ש אָט דאָס איז די ברענענדיגע פראגע, װאָס בעשעם" 


טיגט די ניו יאָרקער בילדונגס-בעאמטע. 

די פראנע האָט שוין אייגענטליך א באָרד, דען שוין פון 
לאנג װוי דער ה י נ ט ע {} פון די געזעלשאפט קימערס אונזע- 
רע ערציהער מעהר ווי איהר פאָרטשריט... 

אין אמת'ן ! 

ריטער זיינען דאָ, אין ו ו אַ ס צו שמייסען איז אויף 
דאָ, פא ר וואָס צו שמייסען קען מען געפינען און ווע ר 
עס זאָל שמייסען װועט ג ע ו ו יס זיין, עס פרענט זיך נאָר 
איין פראגע : 

צי זאָל מען 4 

איז דער תירוץ : 

פאר. װאָס זאָל מען ניט 4 


+) צו דער פראגע אויב פֿעַן זאס געכרוונען קערפעוליכע 
שטואפע אין די פּאָלקס שולען. 

די פאָלקס-שולען זיינען דאָך געמאכט געװאָרען צו ער- 
ציהען די יוגענד, איך מיין ניט די ,, אידישע יוגענר", װאָס וואָלט 
נאָך 0 ר געהן אין חדר און כאפּען שמיץ... 
, די שולען, זיינען צו ערציהען די יוגענד, נו, דארף מען 
אי תא יי לוינען, מען זאל שפּעטער קענען ציהען 
למשל! 
אָט קומען שוין הונדערטע טויזענדע קינדער טויט הונגע- 
ריג אין די שולען בעטלען א בולקע מיט א גלעזע? ווארעמס 
דערצו דארף זיי נאָךְ די שול איינגעוואוינען צו קלעפּ און רי" 
טער, נאטירליך, וועלען אונזערע בעלי בתים, אין דער גאנץ 
יי צוקונפט, האָבען א בעטלערשע, קנעכטישע מענש- 
אט דיענען מיט שמחה און ניט פיהלען איהר וועה- 
בכן, דארף מען שמייסען. 
פרענט זיך װיעדער : 
טאָמער ניט ? 
: א איז אפשר ניט כדאי צו פיעל בעקאנט צו מאכען דעם 
וי ם מיט דעם כַּח פון קאנטשיס, ווייל זעהענדיג, װאָס פאר 
ו גוטע זאך דאָס איז, קען ער ענדליך פאלען אויף דער זעחר 
גיט געווינשטער המצאה אֶבצושמייסען די שמייסער... 
אלא וועס טאקע זיין מיט אן אמת אי | וואָ ס צו 
: יו א פ א ר וו אַ ס צו שמייסען... דעמאָלט קענען 
אֶךְּ די אייביג געשמיסענע ארוס פון געדולד און זיך אָברעכענען 


טיט זייערע רוצחי 
יא ם פאר דער נאנצער צייט פון בעליידיגונג און 


דארף מען הייסט דאָס ניט שמייסען. . 

פרעגט זיך אָבער ווייטער: 

װי קען מען דאָס לאָזען איין דור נאָכ'ן אנדערען זיך האָ- 
דעווען אין אזא פרייהייט, אזא אָפּערקייט, אָהן א שטיקעל רוט 
און אֶהן א ברעקיל מורא ?... דאָס איז דאָך אן אונגליק פאר'ן 
לאנד... דאָס וואקסט דאָך א וועלט אֶהן א שום אויבער האר.י- 
ווען מען זאָל אלץ לאָזען אזוי געהן ווייטער און ווייטער וועלען 
נאָך די קהל'שע , מלמדים", די בילדדונג-, אפּרייטערס" און די 


אלע איצטיגע ,ערציהער" אונזערע מוזען אָבגעבען זייער קנע- 


לונג... 


א רוססאָ, אָדער א פּעסטאלאָצי מיט זייערע אמאָליגע תורות ? 
זיי האָבען געשריעבען זייערע שול-געזעצען פאר לענדער, וואו 
מען האָט זייט הונדערטע דורות געהאלטען אין איין שמייסען, 
אין איין קאטעווען האָט עס נאטירליך געפּאָדערט מען זאָל דאָס 
אויפהערען, אום ניט צו פערשמייסען די פעלקער אויף טויט... 

דאָ, אין אמעריקא אָבער, האָט מען גאָר פערגעסען, אז עס 
איז דאָ אזא זאך וי א רוט, דער ,חדר" וערט אלץ פרייער, 
חוצפּה'דיגער, די קונדסים ווילען ניט ליידען צומאָל קיין קרו" 
מען קוק, קיין שום סטראשונאָק... וי גיך דו זאָלסט אויפהויבען 
גענען זיי איין האנד, הױיבען זי ווי יי 

מוז מען אלזאָ יאָ שמייסען. 

איז די קשיא : 

זאָל זיך אָנהויבען דאָס שמייסעניס פון אונטען, פון רי 
,ררדקי" חדרים, פון די ניערריגע קלאסען, זאָל מען בלויז שלאַ- 
גען רי סליינע, די שוואכע, די אונבעהאָלפענע, אָדער מען זאָל 


מען דארף ניט קוקען אויף אייראָפּא. וועמען ארט איצט 

געהן א ביסעל העכער און מכבר זיין די גרעפערע, די העכערע 
די שטארקערע, די כלומר'שט יחסן'דיגע אויך ?... 

נאָך מעהר : : 

זאָל מען שמייסען די זכרים אליין, אָדער די נקבות אויך ? 
אפשר זאָל מען זיי אין דעם פּרט געבען גלייכע רעכטע ?... 

אִיז די פראגע אויב די גרעפערע וועלען זיך לאזען און אויב 
די נקבות וועלען געהן צום ביינקעל? מעגליך, אז זיי וועלען פּראָ- 
טעסטירען, אז זיי וועלען זיךּ שעהמען. אֶבוואָה? אין א רציחה- 
סקוה? איז קיין זאך קיין שאנד ניט. 

דאָרט, ווא דער קאנטשיק איז לעהרער אי1 די שאנדע 
, פּרינציפּאל , און אָרימע מיידלאך וועלען שוין ארויס פון אזעל- 
כע שולען אֶהן בושה, גרייט זיך צו לייגען פאר יעדען לומפּ מיט 
א רוט.,, 

היינט געה, הויב אָן צו מאכען א קאָזאצקען קאָדעקס פא- 
פרייע פאָלקס-שולען ! פאנג אָן פערפאסען א פרישע , קאָנסטי- 
אט א אט 1 דינים און סיגים װי צו שמייסען, 

וי וו 

א 4 אנג צו שמייסען און פאר װאָס צו 

די שמייסעריי איז אייגענטליך זעהר א קאָמפּליצירטער, 
אע אי און פּערפּלאָנטערטער עסק. שמייסען איז דאָך 
א תוך גענומען ניט דאָס לעצטע װאָרט פון דער פּעדאגאָגיע. 
"יו װאָס דען ? מען מוו! עס איז אין ברירה, אום צו פער- 
היטען שפּעטערע סכנות... דארף מען דאָךּ אָבער זעהן גערעכט 
צו בלייבען פאר די טאטעס פון די קינדער... פאר די װאָס ליע- 
בען וי װאָס לייגען דאָס לעבען פאר זיי, װאָס אָפּפערען זיך 
פאר זייער גלִיק.., די גוטע, געטרייע טאטעס גלויבען ניט אין 

תורה מיט בוכטשעס און זיי וועלען געוויס מיט'ן גוטען ווילען 
ניט צושטימען דערצו... 

דארף מען הייסט דאָס ניט שמייסען. 

איז וויעדער אָט װאָס : 

קוים האָט מען אָנגעהויבען צו ריידען וועגען שמיץ, איז 
שוין א מורא דאָס ניט דורכצופיהרען, כרי רי קינדער זאָלען 
ניט כאפּען פערשטעהן, אז מען האָט מורא פאר זיי... נאָט זאָל 
שומר ומצי? זיין װאָס דערפון קען ארויסקומען 1 

שמייסען מוז ערלויבט ווערען ! 

מענשען מוזען זיך ערציהען אויף א נאטירליכען אופן און 
די נאטור שמייסט. זי שוינט ניט קיינעם, אפילו ניט איהר שענ- 
סטע און ערהאבענסטע בעשעפעניס. קוים זינדיגט עס, קריעגט 
דאָס שמיץ. 

שמיץ איז א הייליגע זאך, שמיץ האלט דעם זינדיגען מענ- 
שען אין זיינע גרענעצען און לאָזט איהם ניט ארויסגעהן צו פיעל 
לתרבות רעה. שמיץ דערמאָנען דעם בעל עולה, אַז ער טאָר צו 
ווייט ניט קריכען. שמיץ זיינען זעהר אָפּט בעסער װי קושען, 
וויי? קושען קענען אמאָל זיין פאלשע, אבער שמיץ זיינען איי- 
ביג אמת... ניט אומזיסט האָט שלמה המלך געזאָגט: .חוֹשך 
שבטו שונא בנו", ,ווען דו בעהאלסט היין רוט, טוסטו דיין קינר 
ניט גוט"... און ווער ווייס נאָך די ניצליכקייט פון א רוט בע- 
פער וי א מלך? ער ווייס, אז מען קען קיין מאָל ניט בלייבען 
ביי די , גאָלדענע רוט", די ,שרביט הזהב", ווען מען האָט ניט 
אן אייזערנע רוט, אָדער אן אנדער מין רוט, אבי א רוט, װאָס 
שמייסט... פארפאלען, דער מענשּמוז זיך ערציהען אונגטער דעם 
שאטען פון א ראפּניס... 

מוז מען הייסט דאָס יאָ שמייסען. 

שטעלט זיך וויעדער א קשיא : 

שמייסען איז אן ארבייט. שמיץ מיינט א נייע הוצאה פאר 
דער רעגיערונג... עס שמייסט זיך ניט אליין, פּונקט װוי עס 
לערנט זיך ניט אליין. דאָרט, וואו מען ווי? איינפיהרען די רוט 
מוז מען זיך לאָזען קאָסטען... אמת, די רעגיערונג סטארעט זיך 
מיט אלע כחות צו בעשאפען שטענדיג נייע עמטער פאר איהרע 
פריינד, דאָך געה בעשטים איינעם פאר א שמייסער! מאך א 
, פיווי? סוירוויס" און אן עקזאמען פאר שמייסעניס ! דאָסי װועט 
דאָך עפּעס אויסקומען משונה ווילד. 

פערקעהרט ריידענדיג איז דאָס אפילן ניט אזא געפעהר- 
ליכע זאך. אלאדמאי א תליון ? מיט װאָס װאָלט אן עקסטרא 
שולישמייסער געווען ערנער אָדער מיאוס'ער װי דער װאָס 
היינגט, קעפּט אָדער עלעקטריזירט ? פאר װאָס זאָל טאקע ניט 
האָבען יעדע פאָלקס-שול איהר אייגענעם תליון ?... ס'הייסט, 
ניט קיין אמת'ן תליון, חלילה, ניט קיין שארף-ריכטער, נאָר אזוי 
גלאט איינעם, װאָס זאָל קענען שניידען, אז בלוט זאָל רינען. 

קאנדידאטען פאר אזא אמט װאָלטען זיך געפונען מעהר וי 
גענוג. איבערהויפּט ווען דאָס זאָל נאָך טראָנען דעם דיפּלאָמיר- 
טען טיטעל , לעהרער". האָבען מיר ניט דאָקטוירים, אדװאָקא- 
טען, מיליטער, סופּרים-קאָורט ריכטער, װאָס הרג'ענען מענשען 
נאָר דערפאר, װאָס מען ערלוינט דאָס זיי און מען בעצאָהלט 
זיי ? און האָבען מיר אפילו איצט ניט גענוג ,לעהרער", פאָלקס- 
לעהרער און פאלקס-פיהרער, װאָס װואָלטען בעסער געפּאסט אלס 
שמייסערס ? טאקע אט די דאָזיגע , לעהרער" מאכען ראָס 
חן'דלעך צוס קאנטשיק... 

קיין אחריות, געלד און א הכשר קענען שאפען אפילן א 
, שווארצע מאה", א פּינקערטאָן ביוראָ, בפרט נאָך אזעלבע, 
װאָס זאָלען שמייסען שלעכטע און אונגעהאָרכזאמע... עס זיי- 
נען דאָ פּראָפּעסאָרען, רבנים, גלחים, געלעהרטע, װאָס גריבלען 
זיך אריין אין די פּילאָזאָפּיע פון א צוהאקטען הינטער-טייל 
און ווייזען אויף װוי עס שטעקט אין דעם דער סוד פון לעבען 
און דער גליק פון די צוקונפט... זיי ווייזען אויף וי אלץ מוז 
קומען הינטער ארום ; װי דאָס אמת-שענע און אמת-גוטע ליגט 
שטענדיג פון הינטען און ניט פון פאָרענט ; װי גאָט אליין האָט 
געזאָגט צום טאטען פון די נביאים ,וראית את אחורי" כלומר : 
און דו וועסט זעהן... מיין פּאטילניצע... אָדער װי דער ,נעים 
זמירות ישרא?", אונזער חי וקים'דיגער דוד'ל האָט געזאָגט: 
,אחור וקדם יצרתני", ס'הייסט, ,און דו האָסט מיר בעשאפען 
א הינטען און א פאָרענט", בכן, קומט דער ה י נ 8 ע |ן צום 
ערשטען... 

נישט קשח. מען קען שוין געפינען אי ווער, אי פ א ר 
וואָ ס צו שמייסען. די פראגע איז נאָר צו די צייט איז שוין 
טאקע געקומען דאָס אָנצופאנגען. א סברה, אז ווען דאָס װאָלט 
שוין געהאלטען דערביי, װאָלט מען געשמיסען און ניט גערעדט. 
משמעות, אז מען שמייסט ניט, מוז מען נאָך א ביסעל אונטער- 
ווארטען. ווען א מדינה נעהמט זיך צו דער רוט, מוז זי זיך 
פריהער צוגרייטען, פערפעסטיגען, אז די געשמיסענע זאָלען זיך 
ניט קענען אזוי לייכט בריקען און אויסהאקען די צייהנער... 

נו, טאָ וי בלייבט ? 

וועט מען י א שמייסען אָדער נ י ט שמייסען? 

דאָס ווענד'ט זיך אָן אייך, רבותי... 

פערגוואלטיגט 


געדאנקען וועגען אמעריקאנישען שווערען קריזיס פון דעם 
יאָהר 1907, 


פ אפּא, וואס איז א קריזיס? 
: --- עס איז ניטאָ װאָס צוֹ עסען. 
--- פארװאָס איז ניטא װאָס צו עסען 9 
--- ווייל עס איז ניטאָ קיין ארבייט. 
-- פארװאָס איז ניטאָ קיין ארבייט ? 
--- ווייל מען האָט צופיעל אויפנגעארבייט. 
--- פארוואָס האָט מען צופיעל אויפגעארבייט ? 
--- ווייל די ארבייטער האָבען ניט סיין שכפ. 
--- פארװאָס האָבען זיי ניט קיין שבל ? 
ווייל,.. ווייל... דריי מיר סיין קאָפּ ניט! פרעג יענעם 
א יד ע }, װאָס שרייבט ווענען סריזיסען !... 
-- פארוואס עפּעס יענעם אידען? 
--- ווייל ער אין א פּראָפּעסאָר... 
-- פארװאָס איז ער א פּראָפּעסאָר ? 
-- ווייל,., ווייל... איך ווייס ניט, טשעפּע זיך אָב און 
לאָז מיך צורוח מיט דיינע קשיות ! 

אָט אזוי האָט זיך דאָס אָנגע'נגע'ט אָן מיר װי א פּעך 
מיין קלענערע מיידע? און האָט מיך ניט אָבגעלאָזט. 

געה, דערצעה? איהר פארװאָס די ארבייטער האָבען קיין 
ן שכל ניט, פארװאָס אין אמעריקא איז דער א פּראָפּעסאָר", 
יענער א ,נאון", יענער-יענער --- א , דיכטער", יענער-יענער" 
יענער --- א ,קריטיקער" און פיער מאָל יענער --- א , דאָקטאָר" 
און פינף מאָל יענער -- א , רעוורענד"... געה, גריבעל זיך 
אריין מיט איהר אין רי פּסיכאָלאָגיע פון אמעריקאנער , בלאָף", 
אין די טיעפע פילוסופיה פון דעם ארבייטער'ס נארישקייט! 
וְ ע?ט ערע פון איהר פערשטעהען דאָס ניט, װעטס זי דאָם 
פערשטעהן !... 

און, אז איך װוע? שוין גאָר אויסנגריבלען דעם אמת וועגען 
די איצטינע פינסטערע פערדרייעניס, װעט קומען א'ן אנדע- 
רער און ארױיסגראָבען פון דעם זעלבינען מקוף א'ן אנדער 
אמת... דער גנוטער יאָהר ווייס וויפיעל אמת'ן דער אמת האָט 
אום צו דערגעהן דעם אמת'דיגען אמת אויף א'ן אמת ! דערפאר 
האָב איך אויסנעקליעבען דעם גרינגסטען אמת פון אלע אמת'ן 
אלס א תירוץ פאר מיין מיידע?, און אויס נויט, גלויב איך, 
קע דאָס דיענען אלס א קורצער תירוץ פאר אלעמען. 

--- װאָס איז א קריזיס ? 

--- עס איז ניטאָ װאָס צו עסען. 

היינט נעה לייקען דאָס מיר אִב ! 

דאָס איז אפשר א יון'ישער תירוץ, אָבער דאָך א ריכטי- 
גער,. ווען איהר לאָזט זיך אריין מיט א הונגעריגען יון אין 
פּפול ערקלערט ער אייך קורץ און שארף , נאשטא מניע פיזיקא 

קאָנדאַ חליעבא ניעט", דאס הייסט, וי בער? דער פּיסקאטער 
װאָלט זיך אויסגעדריקט : 


וואס געהט איחר מיר ואגען 
אויף א פּוסטען מאגען? 
איך דארף דאס אויף קלאָגען! 


איז הייפט דאָס די גאנצע חקירה וועגען קריזיסען נאָר 
גוט נאָך א גוטען סטייק מיט א גלעזעל ביער; ביי א ליידיגען 
טיש מיט ברעקלעך פון א אייער-נעכטיגען פּאַמפּעניק קריכט 
דאָס ניט אין מה -- און נאר א קליינע מיידעל קען דאס 
יעצט לוינען וועגען דעם צו שמועסען,. די ג ר ויס ע אָבער 
האָבען געדארפט פאָלגען די עצה פון יענעם ,קוועק" דאָקטאָר, 
װאָס האָט געהייסען נעמען זיינע מאָנע-פּילען מיט א הורש 
פריהער איידער דער בויך פאנגט אָן וועה צו טאָן כדי צו פער- 
היטען עצירות... ווען דער עולם דער גולם װאָלט זיך אינטע- 
רעסירט מיט קריזיסען איידער זיי ברעכען אויס, װאָלטען זיי 
אָבגעבראָכען געװאָרען איידער זיי װאָלטען אױסגעבראָכען. און 
מען װאָלט יעצט פּערשפּאָרט וועגען דעם צו ברעכען א מח. 

אצינד אָבער איז פערפאלען. עס איז א קריזיס. קיין 
נפקא מינה פון וואנען ער קומט, ער איז דאָ און דרייענדיג 
מיט'ן גראָבען פינגער קען מען זיך פון איהם ניט אויסדרייען. 
פּראָפעסאָרען מיט קאפעדרעס און , פּראָפּעסאָרס" אֶהן קאפער- 
רעס און אפילו אֶהן קאפע און אֶהן טעדרעס וועלען איהם איצט 
אויך ניט פעריאָגען מיט זייער חקרנות. ער מון זיך אויס- 
שטעהן װי א ,גוט אויג", וי א'ן עין הרע און אוועקגעהן פון 
זיך אליין. 

און װי איז ער דאָך געווארען אָט דער שד פון דער נייער 
צייט, דער בייזער נייסט פון דער ציוויליזאציע ? ווער האָט 
איהם בעשאפען און אריינגעלאזט דעם געפעהרליכען אָקטאָפּוס 
אין דעם שווארצען ים פון אונזער עקאָנאָמישען לעבען ? 
ווער ? 
ביידע האָבען איהם בעשאפען : די גייציגקייט און די אונ- 
וויסענהייט. ‏ ער איז דאָס טרפה קינד פון שענדליכע אומ- 
שטענדען, דער ממזר פון א פאלשע פּאַליטישע עקאָנאָמיע. 
צוויי האָבען איהם בעשאפען: ק א פּיט א ? האָט פער- 
גוואלטינטט א ר ב י י ט און עס איז געבאָרען געװאָרען א 
קריזיס.., 
יאָ, ער האָט איהר געשענדעט! מיט גוטען ; מיט ליעבע, 
זיסע רייד'לאך האָט ער איהר געשענדעט. אָנגע'שכור'ט האָט 
ער איהר מיט א כעמישע , פּראָספּעריטי", ער האָט איהר אריינ- 
גענאָסען אין דער גלאָז פון געבלאָפטע הצלחה די , נאק אוט" 
טראָפּענס פון פערטומלענדע צופריעדענהייט, זי האָט געטרונ- 
קען און האָט איינגעשלאָפען... און ער האָט איהר רואינירט.,. 
און יעצט ? 
יעצט טראָגט זיך די פערפיהרטע מיט איהר שאנדע און 
װעהטאָג און קען זיך דערפון ניט בעפרייען. איהרע אייגענע 
זינד פּערפאָלגען איהר, איהר לייכטזיניגער גלויבען איז איהר 
גיהנום. דער פערפיהרער אָבער לייקענט זיך און אָט איז װאָס 
ער זאָגט : 
א שכור'ניצע, אויף מיינע נאמנות א שכור'ניצע. װוער 
ווייס װוער עס האָט איהר איבערגעפיהרט ? איך בין ניט 
שולדיג,. ביי מיר האָט זי פערדיענט פויטער גליקען... זי 

האָט יעצט א קריזיס, ווער ווייס פון וועמען !... זי האָט זיך 

די לעצטע צייט אנגעהויבען ארומשלעפּען מיט פערדעב- 
טיגע מענשען, מיט סאַציאליסטען, אנארכיסטען, יוניאָן-מא- 
כער, רעװאָלוציאָנערען, אפּיקורסים און פערשיעדענע רע- 
פאָרמער און פּרײיע יונגען... הפקר יונגען און זיי, אָט די 
ממזרים, האָבען איהר איבערגעפיהרט... אָבער איך, נישט 
קשה, זאָל זי מיך נאָר איבערבעטען, פֿאָלגען װאָס איך זאָג 
איהר און אזא יאֶהר אויף א י ה ר װי זי װעט הנאה 
האָבען... אָט וויל איך איצט פויפען פאר פּרעזידענט, זאָל 
זי נאָר שטימען פאר מיר און איך װעל איהר בעפרייען 
פון דעם באסטרוק... איך בין רייך און קען אלץ אויספיהרען. 
באלר נאָך די וואהלען ווערט זי װויעדער א , ליירי", קיינער 
וועט גאָר ניט וויסען און געדענקען װאָס מיט איהר איז 
געשעהן, אפילו זי אליין אויך ניט... אלץ װעט פערגעסען 
ווערען וי אין טיעפען ים אריין. זי וועט זיך װיעדער 
אױספּוצען אין א טשיפּעק מיט שטראוספעדערען... אין א 
יאפּאנעזער קאָמאָנא מיט גאליינדלאך, מיט א , באָסע?" פון 
הינטען און א פראנצויזישען קאָרסעט פון פאָרענט.. זי 
וועט אָנהויבען געהן אין טהעאטער און אױספאָהרען אין 
קוני איילענד, אין גלען איילאנד, אין סטייטען איילאנד און 
אומעטום װועט זי ספּענדען ,ניקעלס", טרינקען ביער, זופּען 
זאדאזוואסער, כליאָבען עפּעל-קוואס און פערבייסען מיט 
לעקעך און צוקערקעס... דערווייל, געוואוינליך, דערווייל 
מוז זי ליידען בין איז װעל אויסגעפינען וואו איך האלט 
מיט איהר, שפּעטער אָבער וועט זי זיין , אֶל? רייט". דאָס 
אלץ איז איהר אייגענע שולר.." 


לדיי :44 

היהיש 


אָט אזוי טענה'ט דער אמת'ער טאטע פון דעם יעצטיגען 
גרויסען פאָלקס אונגליק, ווארפענדיג זיין שולד אויף אונשול- 
דינע. און א ר ב י י ט, וועלכע שױידערט יעצט אין אונבע- 
האָלפענקייט און שלעפּט זיך אום מיט הונגער-פּאָהנעס איבער 
די גאסען, יאָ, א ר ב י י ט, די כערויבטע און פערפיהרטע 
א ר ב י י ט, מאכט טאקע הכנות איבערצובעטען איהר גע- 
מיינעם שענדער, זי זאָטעלט זיך איהם צו קרוינען אלס איהר 
פּרעזידענט, איהר אויבעריהאר און איהר פּֿערזאָרנער, זי קלייבט 
זיך װויעדער איהם צו ווייזען איהר טריישאפט, איהר צוטרויען, 
איהר איבערגעבענהייט מיט לייב און לעבען. 

און צואװאָס ? 

אום וויעדער צו האָבען א ,ניקעל" אויף לעמאָן וואסער... 

אָט אזוי איז זי געפאלען די פיעל בעזונגענע, דער שטאָלץ 
און די ליכט פון די וועלטען. אזוי איז זי געזונקען, די הי" 
מעלשע, אין דעם זומפּ פון מענשליכען גוואלד, און אזוי וואנ- 
דערט זי, די אונשטערבליכע, אין ערד'ס יאָמער, אויסגעניצט 
פון שענדליכע. אֶט דאָס איז ז י, די א ר ב יי ט, װאָס 
טראָגט איהר אונבעלוינטע טהעטיגקייט דורך די דורות, בע- 
גלייט פון עלענד און בעגריסט פון עזות. 

דאָך װויעדער דאָס אייגענע. 

אָט די אלע רייד קענען ניט פעט מאכען דעם טאָפּ און 
ניט פו? מאכען דעם ברויט-קאָרב, און עס אין א ביטערער 
רחמנות אריינצוקוקען אין א'ן ארבייטער'ס א קיך, וואו די 
כלים שטעהען װי מצבות נאָך טוידטע מאָלצייטען. די קיך 
און די פאבריק האָבען יעצט איין פּנים. דאָרט רוהען רי מא- 
שינען און דאָ --- דאָס עס-געשיר. וװען עס דרייט זיך ניט 

זנ קואטעשאט שאט 


ראָס רערע? קאָכט זיך ניט דאָט טעפּעל, איין כח בעוועגט זיי 

ביידען. איין ,נשמה" בעלעבט דעם ראָד און דעם טאָפּ. די 

מאשין און די סקאווראָדע, ווען עס דאמפּפט די פּעקטאָרי 

שמעקט דער פּאָלומיסאָק און ווען עס פייפען די פאבריקען -- 

פּרעגעלט זיך דער קוגעל-טאָפּ. 
יעצט אָבער איז א קריזיס, אונזערע מכשפים 
-- װאָס איז א קריזיס ? יי 
-- עס אִיז ניטאַ װאַס צו הערעןי די .שװאַרצע גבורה" פון אַ בעזים. 


עטהע'ס ליער ,דער צויבערלעהרינג" דערצעהלט, װי א 
מכשף'ם א לעהריונג האָט אמאָל בעשווארען א בעזים 
ער זאל בריינגען וואסער און האָט ניט געוואוסט װוי צו 
בעשווערען דעם בעזים ער זא? אויפהערען. 

דער קליינער צויבערער איז געװאָרען אזוי צושראָקען פון 
דאָס וואסער, וואס האָט שיער פערפלייצט דאָס הויו, אז פאר 
גרויס פערצווייפלונג האָט ער צובראכען דעם בעזים איבער 
העלפט. 

אָבער דאָס האָט די זאך נאָך פערערגערט, דען ביידע 
האלבע האָבען גענומען טראָגען וואסער. דאָס האָט אזוי לאנג 
געדויערט ביז דער ריכטיגער מכשף, דער מייסטער, איז געקו" 
מען, און מיט איין װאָרט איז דער בעזים וויעדער געשטאנען 
אין ווינקעל. 

אונזערע פינאנס-מכשפים פון אמעריקא האָבען אויך גע- 
מאכט דעם זעלביגען קונץ, װאָס יענער , צויבערלעהרלינג": זיי 
האָבען נעהייסען זייִער , בעזים" בריינגען וואסער פאר זייערע 

אקציעס און ער האָט אָנגענאָסען אזוי פיע? וואסער אין די 
,סטאקס", אז דאָס גאנצע לאנד האלט אין פערפלייצט ווערען. 

פאר גרויס פערצווייפלונג האָבען זיי אזוי געמאכט, אז 
זייער , בעזים" האָט , געבראַכען", אָבער דאָס האָט די וואסער- 
דיגע אקציעס נאך וואסערדיגער געמאכט און מיליאנען מענ- 
שען טרינקען זיך... 

עס איז אָבער א גרויסער אונטערשייר צווישען געטהע'ס 
בעזים און אונזערען. 

יענער בעזים האָט כאָטש געטראַנען דאָס וואסער אומ- 
זיסט, ער האָט געשלעפּט די עמערס ניט וויסענדיג װאָס ער 
טוט, וועהרענד אונזער ,בעזים" האָט געארבייט מיט א חשבון, 
מיט אן אויסרעכענונג, מיט תשבורות... 

פאר יעדער עמער וואסער האָט ער גענומען אן עמער בלוט 
פון פאָלק אזוי, אז די מדינה האלט אין פערבלוטען צוליעב 
דעם שווארצען וואסער-כשוף. 

נאָך מעהר ! 

ווען יענער גולם איז געװאָרען צוֹריק א. בעזים, ער איז 
געקומען צו זיין נאָרמאלען צושטאנד, האָט ער געטאָן א ניצ- 
ליכע מלאכה, ער האָט אויסנעקעהרט דעם שמוץ און געדיענט 
די ריינליכקייט, ווען אונזער מחבל װעט אָבער וויעדער ווערען 
װאָס געווען, דאן וועט ער, וי דער ענגלישמאן זאָגט, ניט ,, קעה- 
רען" פאר קיינעם, נאר פאר זיינע מכשפים, פאר די שווארץ- 
קינסטלער, 

דער נוטער, אלטער בעזים װעט װויעדער אריינקעהרען צו 
זיינע בעלי בתים די קהל'שע עטליכע גראָשען. די בערזען- 
צויבערער וועלען מאכען אזא , קונץ", אז דער בעזים זאָל קעה- 

רען פון קעשענע אין קעשענע, פון רעם פאָלקס קעשענע אין 
זייערע. 

יאָ, מיר ווערען דאָ געפיהרט פון א באנדע בלענר-מאכער, 
א מין אינדישע פאקירען. דאס קען מען זעהן דערפון, וואס 
די וועלט האָט א טעות אין אונזער מרינה. אלע שרייען ,אמע- 
ריקא אין א נאָלדען לאנד" און מיר אליין מיינען אויך אזוי. 
צום סוף האָבען מיר ניט אויף מיטאָג. דאָס ווייזט, אז מען 
האָט אונז פערבלענדט די אויגען, מיר זעהען ניט װאָס מיר 
זעהען. 

א האָהן טראָגט א שטרוי און מיר מיינען, אז ער שלעפּט 
א יאטקע-קלאָץ... 

מיר זיינען פער'כשופ'ט. 

מיר נעמען אָן פּאַליטישענס פאר מענשען, טראָסט קאָמ- 
פּאניעס פאר זיכערע באנקען און די בערזע אלס א מיטעל צו 
הצלחה. 

מיר זיינען פערבלענדט ! 

און אָט די אלע שווארץ-קינסטלער אונזערע, װאָס פער- 
וואנדלען אונז כלומרשט זאמד אין פּער?ל, שערבלאך אין רימעג- 
טען, וואסער אין שמן זית און בלאָטע אין ,גאָלר., -- אָט 
די אלע געניטע פייקערס קענען ניט פערוואנדלען א , מוף-צע- 
טעל" אין א , רענט-רעסיט", צוריסענע פּלודערען אין גאנצע, א 
.סלעק-אָפּערײטאָר" און א זאטען יונגען מאנטשיק און א דומר 
פּכע טענעמענט הויז אין א געזונדען װאָהן-פּלאץ, 

בלענד! בלענד! בלענד! 

מיר לעבען יעצט דורך א מעשה פון טויזענד און איין 
נאכט. א כשוף-מעשה מיט גאָלדענע שלעסער און גזלנים... 

מען האָט אונז ארײינגעװאַרפען אין א זעלטענעם כשוף, פון 
וועלכען מיר פאננען זיך ערשט אָן אויסטשוכען. דער מבו? 
פון די וואסערדיגע אקציעס, װאָס דער בעצויבערטער בעזים 
האלט אין איין שלעפּען, האָט אונז געוויעזען ווא מיר זיינען 
אין דער וועלט, 

מיר האָבען דאָך ענדליך דערזעהן! 

דארף מען יעצט דעם ריכטיגען מכשף, דעם מייסטער, 
וואס זאל קענען בעהערשען די גייסטער און מאכען אונשערליך 
דעם , בעזים", איז נאָך אָבער דער מכשף ניט געקומען, מען 
זאגט, אז ער געהט שוין, דאָך איך זעה איהם נאָך ניט... 

זיצען יעצט די פערבלענדער טעג און נעכט און קלערען 
וי צו מאכען א בריק, א , זיכערען" בריק איבער דעם מוטנעם 
וואסער, װאָס זייער פערזעהעניס האָט אָנגעשלעפּט; א בריק, 
איבער וועלכען די מאסען זאָלען ניט מורא האָבען צו געהן צו 
זיי... א בלענד-בריק, װאָס זאָל זיך כלומרשט מעהר ניט איינ- 
ברעכען און ניט אריינווארפען קיינעם אין דעם געפעהרליך טיע- 
פען תהום פון זייער צויבעריי. 

ווייס שוין אָבער די וועלט, אז דאָס איז כשוף, האָט זי 
זיי מורא צו געטרױיען. איז גרויסע צרות. די מענשען האָבען 
פּערלאָרען די אמונה אין זייערע פאָקוסניקעס, די קלאָגעדינע 
,קאפּיטאנען פון אינדוסטרי" און אנשטאָט צו לייגען זייערע 
עטליכע אָבגעשפּאָרטע טאָלער אין באנק, לייגען זיי דאָס אין 
מאטראץ. דאָרט איז דאָס, װאָס אן אמת, ניט זיכער פון פייער, 
דאָך פון וואסער איז דאָס געזיכערט, עס איז ,וואפער-פּרוף", 
סיידען איינער ואָהנט נעבען רבונו של עולם און עס רעגענט 
איהם אריין דורכ'ן דאך... זאָנסט איזן דער מאטראץ ,אלל 

רייט". און די וואנצען קען מען אויך גיכער טרויען װי די גרעס- 
טע טראָסט קאָמפּאניע... 

א וואנץ װעט ניט אָנזעצען, ניט אנטלויפען נאָך קענעדע, 
און וועט ניט שפּעקולירען אין װאָלל סטריט. א וואנץ איז אפשר 
ניט אזא חן'עוודינער באנקיר, מען װעט איהם אפשר ניט וועלען 
האָבען פאר קיין גאסט אין ניו פּאָרט, דאָך איהר זייט זיכער 
מיט אייער ביסעל מזומן. ער ווערט אָפּט מיט אייך א גוטער 
ברודער, ער װועט אייך אריינקריכען אין בוזים, אָבער ניט אין 
קעשענע... ער װועט אייך א ביס טאָן, אָבער ניט דער'הרג'ענען. 

וואנצען און טראָסט קאָמפּאניעס, עס איז קיין פערגלייך! 
די ערשטע זיינען געוויס עהרליכער. 

איך שטעל מיר פאר מיט וואס פאר א נדולות די וואנצען 
קוקען דאָס יעצט אראָב אויף אונזערע באנק-פּרעזידענטען און 
זיי זיינען טאקע גערעכט אויך, וויי? זיי געטרויט מען און די 
פּרעזידענטען ניט. 

איך שטע? מיר פאָר װי אן אָנגעזעהנער, בכבוד'ער וואנץ, 
אפשר א , רעוורענד", קריעכט ארויף ביי א ביגלער אויפ'ן 
מאטראץ, וואו עס ליענען פיער הונדערט דאָלאר מיט א לונ- 
געןדפעהלער און האלט אָט אזא מין דרשה : 

, ליידיעס און דזשענטעלמען ! 

איך בין אייך געקומען זאָגען בין איךּ, אז איהר דארפט 
ניט זיין געפאלען ביי זיך, דארפט איהר ניט. אמת, איהר 
זייט ניט קיין שמעקעדיגע בעלי בתים און בעלי בית'טעס, 
דאָך מאכט איהר נאָך אלץ ניט אזא עפּוש אין לאנד װוי די 
די נרויסע פינאנסירען... איהר ליעגט פּערקראָכען אין פינ- 
סטערע שפּאלטען און זעהט ניט אָן די ליכטיגע זון, דער- 

פאר אָבער האָט איהר די עהרע צו וואכען ווען אנדערע שלאָ- 
פען... איהר בעלאננט צו די ביי-נאכטיגע, איהר האָט אן 
אייגענע מלוכה פאר זיך, האָט איהר. זאָנט, ברִידער און 
שוועסטער ! איז שוין אייערער א קאסירער ווען עס איז אנט- 
לאָפּען מיט פרעמדע געלד ? האָט איהר שוין ארויסגעלאָזט 
צווישען עולם וואסערדיגע אקציעס ? האָט שוין אייערער א 
רב ווען עס איז געגעבען א הכשר אויףּ טאמאני האָל?... האָט 
שוין אייערער א פּרעזידענט געשאָסען א בער, װאָס איז נאָר 
גאָט די נשמה שולדיג ?... אמת, אייערער א רזשענטעלמאן 
קען אמאָל פארבלאָנדזשען צו א פרעמדע אידענע... האָט 
דאָס שוֹין אָבער ווען עס איז געפיהרט צו א גט-פּראָצעס װי 
ביי די , פיער הונדערט", האָט דאס שוין?... אָט האָט איהר 
יעצט אן אוצר מיט גאָלד --- א פולען מאטראץ האָט איה; 
װועט אָבער ווער פון אייך כאָטש באָרגען א פּרוטה צום רו- 
סישען מיניסטער ער זאָל אונטערדריקען דאָס פאָלק ? ניין, 
און טויזענד מאָל ניין ! און פון דעסטוועגען זייט איהר ניט 
קיין סאציאליסטען... איהר לייענט ניט קיין רויטע ביכלאך 
און טוט דאָס אלץ פון גאָטס-וועגען... און בזכות אייך װעט 
טאקע קומען די גאולה שלמה ונאמר אמן, ואמן סלה !* 
איך שטעל מיר פאָר, װאָס פאר אן איינדרוק אזא , מטיף" 
קען מאכען אויף אן עדה סיט צוהערער. געוואוינליך האָט זיך 
אונזער גאָלדענע פאָהן געדארפט בעגראָבען פון אזא , ספּיטש", 
אָבער װאָס קימערט דאָס זיי ? ווארף זיי א קאץ אין פּנים. 
װאָס מיר פּערזענליך אָנבעטרעפט בין איך כמעט אין גאנצען 
איינפערשטאנען מיט דעם ווערטען רעדנער אויפ'ן מאטראץ... 

,צירולניק" אדער ,דאקטאר"? 


אַ נייע חופּה פאַר אַמעריקאַ. 


ארף מען הייסט דאָס האָבען א קיסר אין אמעריקא. 
ר יאָ! מען מ ו ז איהם האָבען, װויי? לויט װי א 
גרויסער פּראָפּעסאָר האָט דאָ ערקלערט, זיינען מיר נאָך 
ניט פארטיג און ניט גוט גענוג צו פערדייהען אזא פעטען בי- 
סען װוי א פּרעזידענט... 
אמעריקא --- האָט געזאָגט דער פּראָפּעסאָר --- איז דער- 
ווייל צו. שטארק פּערשטאָפּט מיט שעדליכע קאָפּעראציעס, זי 
איז איבערפילט און פערדאָרבען פון איהר האלטען-אין-זיך אזוי 
פיע? פערפוילטע קאפּיטאליסטישע פּאָליטיקער, וועלכע שטע- 
קען אֶן אלע פאָלקס אינסטיטוציעס פון לאנד, אפילו דעם 
קאָנגרעס, און זאָגאר דער העכסטער בעאמטער פון דער מדינה 
איז אויך ווילענדיג, ניט ווילענדיג א וערקצייג אין זייערע 
קאננע הענד. 
דערפאר דארפען מיר א קיסר, ווייל נאָר א קיסר (משמעות 
א זעלבסטהערשער) װעט נאָך קיינעם ניט פרעגען און װעט 
צווינגען די לינקע קאָפּעראציעס צו טאָן װאָס רעכט איז, און 
דער איינציגער בריה דערצו איז אונזער יעצטיגער שיסער פון 

,ווייס הויז", דער צאר טהעאָראָראָצקי רוזװועלטאָװיץ דער 
גרויסער. 


שפּעטער --- איז מסביר דער פּואָפּעסאָר -- ווען די נא- 
ציאָן וועט מיט דעם חסד פון זיין קייזערליכע האָהייט טודרוס 
דער ערשטער, טהעאָדאָר רוזוועלט, זיךּ נוט אויסרייניגען און 
מיט זיין גרויס נענאָד שטארקען דעם מאָגען און האָבען א ריי- 
נעם קאפּ... דאן ערשט ועט זי קענען ארונטערשלינגען א פּרע- 
זירענט. 

דאָס דערמאָהנט אָן די מעשה פון יענעם געפאלענעם עושר, 
װאָס וועלענדיג טרייסטען זיין בגרות, וועלכע האָט דוקא גע- 
װאָלט א מאן א דאָקטאָר, -- האָט איהר דערווייל געהייסען 
חתונה האָבען מיט א צירולניק, שפּעטער --- האָט ער איהר ער- 
קלערט --- ווען גאָט װעט העלפען, װעט ער איהר געבען א 
דאָקטאָר... 

א צירולניק --- האָט ער איהר געטרייסט --- איז אויך ניט 
אבי װער, ער איז אפשר ניט אזוי נאָךּ דעם געשמאק פון די 
אויפנעקלערטע, די געבילדעטע האלטען ניט אזוי פון איהם, 
דערפאר אָבער נלויבען אין איהם די פּוערים אוֹן צאָהלען איהם 
מיט ליעבע פאר בלוט לאָזען, פאר זיינע פּיאווקעס און געהאק- 
טע באנקעס... 

דאכט זיך ניט קיין שלעכטער פערגלייך, דאָך אונזער פַּראָ- 
פּעסאָר, זאָל זיך איהם גרינג שלוקערצען, האָט א טעות אין 
חשבון. 

די געפאלענע, פעראוננליקטע אמעריקא איז שוין ניט מעהד 
קיין בתולה, זי האָט שוין איהר מיידעלשאפט לאנג פּערלאָרען 
און טאקע ביי א , צירולניק"... אֶט אזוי װוי איך זאָג אייך, 

רבותים, איהר ערשטער , בעשערטער" איז געווען א , צירולניק". 
אוי װועה האָט זי ביי איהם געקריינקט! 

פרעגט שוין גאָר ניט ! 

בלוט האָט ער איהר געלאָזען, פּיאווקעס אָנגעשטעלט, 
באנקעס אָנגעזעצט, פערשיעדענע באנקעס, טרוקענע און גע- 
האקטע, ברענענדיגע קליסטירען האָט ער איהר געמאכט, די 
ביינער האָט ער איהר מאסאזשירט, מיט פייערדיגע אייזענס 
האָט ער זיי מאסאזשירט און צו די אלע צרות האָט זי נאָך 
ניט געהאט װאָס צו קייען... 

מען האָט זיך געקריעגט, געזירעלט, געריסען, וועלטען 
אויפנעריהרט, סקאנדאלען געמאכט ביז -- ביז מען האָט זיך 


ענדליך גע'גט און די נרושה האָט װיעדער חתונה געהאט, דאָס 


מאָל מיט א , דאָקטאָר" און... איז װיעדער מיאוס אריינגעפא- 
לען. זי האָט געביטען א שוך אויף א לאפּטשע. עס איז כמעט 
ניט כדאי נעווען דער בייט... אין פלוג דאכט זיך א גרויסער 
אויפטו, אין תוך אָבער --- א פּאסקורנע נארעריי ! 

דער יחוס פון דעם אויסטויש האָט דאָ גאָר ניט געהאָלפען 
און אמעריקא קריינקט װיעדער, האָט װיערער נים װאָס צו 
עסען. זי איז יעצט אזוי וי יענער אָרעמער משומד, װאָס האָט 
פריהער ניט געהאט אויף שבת, נאָכדעם האָט איהם געפעהלט 
אויף זונטאג, און ,פון וואנען איז דער בעזילעבען ווען עס איז 
ניטאָ פון וואנען צו לעבען"... בכן, ובכן קומט א , גוטער פריינד" 
און הייסט זיך איהר וויעדער נט'ן מיט'ן דאָקטאָר" און נעהמען 
א , צירולניק" כדי זי זאָל שפּעטער נאָך אמאָל גט'ן דעם , צי- 
רולניק" און נעהמען א , דאָסטאָר". 

אז א , צירולניק" איז ניט קיין אירעאל, איז אפילו דער 

פּראפעסאר אליין אויך מודה, אלא, וואס דען? נאָר ניט! מען 
דארף, װי דער ציגיינער, פּרובירען בייטען די פערד: א בלינ- 
דען אויף א הינקעדיגען, אום מען זאָל שפּעטער װיעדער קענען 
בייטען א הינקעדיגען אויף א בלינדען, דאָס הייסט, שמעיה 
איך האנדעל. 1 


אזוי װי איך בין אָבער אויך א שטיקע? נונע ברבר, א 
ישטיקעל מחותן פון א י ה ר צד, זאָג איך, אז ,לא יזכר ולא 
קר צירולניק" ! איך ווי? ניט ! צייט דער רוסישער , צירו?- 
ניק" האָט ארויפגעלאָזען אויף מיר זיינע פּיאווקעס, זיין שפּא- 
נישע פליעג... צייט ער האָט מיר צושניטען דאָס לייב מיט זיין 
גרויסען גאָל-מעפער און איך בין שוואך און בלוט-ארעם פון 
איהם אנטלאַפען... אָ, צייט דאן האס איך א , צירולניק" און 
פערדאם זיינע מעטאָדען... 


איר װאָלט געזאָגט, אז א , דאָקטאָר" און נאָר א , דאָק- 
טאָר', אָבער ניט קיין קװעק-דאָקטאָר... נים קיין קאָנאָוואל, 
וואס קע זיך נאר גוט רעקלאמירען דורך די צייטונגען, אבער 
אין אמת'ן טוג ער אויף כפּרות... ניין ! ניט אזא וויסטען קא- 
ליקע, ניט אזא בלאפער, װאָס האָט בלויז ערהאלטען זיין , רי- 
פּלאָם" דורך שווינדע? אוֹן כאבאר און האלט אין איין ריידען 
פון היילען די מענשהייט, פון ראטעווען רי מרינה, וויסענדיג* 
או ער איז א ליגנער... 

נאָר א , דאָקטאָר" ! 

אָבער זיין , דיפּלאָם" זאָל זיין בהסכם פון דער גאנצער 
געזעלשאפט, די אמתע, ניט-געקויפטע און ניט-געפעלשטע 
אנערקענונג פון זעלבסט-בעוואוסטע בירגער. אויף זיינע פּא- 

פּירען מוז קלעפּען דער שטעמפּעל פון געוויסען, דרי קּוקארדע 
פון צוטרויען. 

און אן אמת'ער דאָקטאָר מוז דאָס זיין, א פּראָפּעסאָר, א 
גרויסער דיאגנאָזטיקער, װאָס קען בעשטימען די קראנקהייט 
פון א לאנד און אָננעהמען די ריכטיגע מיטעל געגען סכנה ; 
װאָס קען גרונטעווען ביז די ערשטע סיבה פון א חלאת און 
ניט קוקען אויף אויסערע ערשיינונגען, -- א דאָקטאר, וואס 
זאל גלייכצייטיג ניט שרעקען צו אפּערירען וואו מעןדארף. די 
כירורניע איז א גרויסע זאך אין דער פּאַליטישער עקאָנאָמיע 
וי אין דער מעדיצין... אמאָל איז דער מעסער דער איינציגער 
מלאך הנואל און מען דארף קענען און ניט מורא האָבען צו 
שניידען טיעף, טיעף בִיז אין סאמע ביין אריין.. שניירען 
דאָס קראנקע מיט א שטיק געזונדע ארום, כדי צו פערהיטען 
א שפּעטערע געפאהר.. 

אָט מיט אזא דאָקטאָר, מיט אזא פּרעזידענט קען א מדינה 
געהאָלפען ווערען. האָבען מיר אֶבֶער אזא , דאָקטאָר" ? 

יעצט רעדט דער , ראָקטאָר" פון ,רעפאָרמען", פון רפואות 
צו היילען דאָס פּאָלק פון די געפעהרליכע באצילען פון קאפּיי 
טאל, ער האלט רעדעס איבער דעם טראָסט-מיקראָב, איבער די 
טובערקולאזען פון איבער-ספּעקולאציאן, וואס צעהרען אויף די 
לונגען פון דער מדינה, ער רעדט, ער שרייט, ער טומעלט. 

אָבער ? -- 

ער פערשרייבט אונז קובעבע סיט לאקעריץ, גלױבער 
זאלץ... נאָרציצניקעס מיט מערידען-זאלב, קאנפער-קנעפּלאך, 
א גלאָז הייסט ער אונז שטעלען, א נלאָז אויפ'ן פּופּיק, עס זאָל 
אָבציהען אביסעל רי ניט-נוטקייט, די בראָדעווקעס ווייקס ער 

אונז, אין מים אחרונים ווייקט ער זיי, און די באצילען פרעסען 
און טאָטשען אלץ מעהר, דער קאנסער פון גרוים-קאפּיטאל 
זױגט אלץ מעהר די מארך פון די ביינער, 

און דער מעסער ? 

דאָס טאָרט איהר ניט דערמאָהנען ! פוֹן אפּעראציעס האלט 
אפ די, װאָס ריידען דערפון זיינען , אונגעווינשטע ביר- 

דער פּראָפּעסאָר איז אלואַ גערעכם ווען ער רעדט וועגען 
א גט מיט'ן , דאָקטאָר", אָבער ער איז פאלש װוי די עבודה זרה 
פון דער בערזע ווען ער רעקאַמענדירט א , צירולניק". איך שריי 
אויך ,א גט! נאָר א גט און ניט אנדערש" ! די יונגע אמעריקא 
קען בעשטעהן זיך נאָך א מאָל צו גט'ן, זי איז נאךּ שען, נאָך 
לעבעריג, נאָךּ רייצענד גענוג װיעדער חתונה צו האָבען, צו שיי- 
נען װי די בת מלכה שנת מיט דעם אמת'ן ,בעשערטען" אונ- 
טער א נייע חופּה... 

לייגט זיךּ, רבותי, ליינט זיך אין א גט, ליינט זיך מיט 
4 כחות ! און איך על בעשטעלען ביי ,בער? דעם פיסקא- 
טען" א נייע בעזעצעניס פאר אכעריקא !.. 

די יום טוב װאָך 


איבער די בעריהמטע האָדסאָן-פולטאָן פּאראדען*) 


ויב ניו יארק האָט נויטיג געהאט שטארקע מיטע? צו 
פערטומלען די ביטערע נאכוועהניס פון דעם לעצטען 
טויטליכען קריזיס פון 1907, זיינען דאס פּאָזיטיוו 
דער האָדסאָן-פולטאָן פּאראד, --- די פערשיעדענע מיליטערישע 
און אנדערע פארשטעלונגען אויף וואסער, לאנד און לופט. 
די פערהאוועטע , פערביזנעס'טע" װעלט-שטאָדט, איינ" 
געטונקט פון מח ביז די אבזאצען אין קאלטע אלטעגליכקייט, 
האָט זיך פּלוצלונג אױסגעפּוצט װי א קאָמעדיאנטקע. אִבגע- 
פארבט דעם פּנים, אנגעשטעקט קוקארדעס מיט פאָהנעס אין 


*) די פּאראדען לכבוד די דריי תונדערט יאָחריגע ענדעקונג 
פון דעם וואונדערשעהנעם אמעריקאנישען טייך האָדסאָן, ענדעקט 
פון דעם יס-רייזענדער הענריק האָדסאָן און לכבוד די איין הונ" 
דערט יאָהריגע ערפינדונג פון די ערשטע דאטפּף-שיף אין דער 
וועלט, ערפונדען פון דעם אמעריקאנער, ראָבערט פולטאָן, וועלכער 
האָט געמאכם זיין ערשטע דאמפף-דייזע איבער'ן טייך האָדסאָן. 


די לאצען און אנגעהויבען מארשירען מיט פּויקען און טרומיי- 
טען דורך די גאסען. 

די פערטראסטעוועטע שטאָדט, וואס לעבט נור אין דעם 
ווילדען רעש פון , ביללםס" מיט ,קעש", וואס פּטר'ט אָב אלע 
פראגען מיט איין איינצינען װאָרט; , ביזי', + האָט פּלוצלונג 
אנגעהייבען דריגען מיט די פיס און האקען אין צימבע?, װי א 
יונגע ציגיינערין. 

איהר גרויסע בעפעלקערונג, װאָס איז דורכגעזאפּט מיט 
דעם גרוך פון שטיינקוילען און מסחור, האָט אנגעהויבען גלאָ- 
צען אין די װאָלקען, וואו די לופט באלאָנס פּליהען; און איהר 
נייגירדע האָט זיךְ קאנצענטרירט ארום די הארמאטען פון 
קריעגס-שיפען, וואס פעראונרייניגען דעם האָדסאָן. 

שוין א וואָךך, וי ניט נאר די מענשען, נְאָר אפילו די פערר, 
די פּראָסטע ארבייטס-פערד אין די װאָגענס, טראגען אננע- 
שטעקט בונטע פאָהנעס אין די לאבעדריקעס. מען זוכט איינצו- 
פלאנצען דעם נעפיה? פון פּאטריאָטישען שטאָלץ אפילו אין די 
פערד. אמעריקאגער פלעגס ווארפען זיך אום אויף יעדען טריט. 
: מאנכער פּאטריאָטישער בעל עגלה האלט מיט איין אמע- 
ריקאנער פלעג צוגעדעקט זיין פערד און מיט דער צווייטער 
שמייסט ער איהם... 

א מאָדנע בילר שטעלען פאר די , װאָלקען-קראצערס" אִין 
די געלר און האנדעלס געגענדען פון בראָדוויי. דיעזע גיגעלני- 
קעס פון לוים און אייזען, וואס טראָגען אין זיך דעם אמערי- 
קאה ביזגעס-גייסט און אִטהעמען מיט , בלאָה" און ,אלל 
רייט. אין איינעם, שטעהען איינגעטונקט אין פערשיעדענע 
גרויסע און קליינע פאָהנעס פון כ? המינים און דאס פּאסט צו 


זייער , האָררי אֶפּ"-פּנים, װוי אויף א קאָזאק א טלית קטן... 

ווער געדיינקט יעצט די , ברויט ליניע", ,ברעד ליין', 
פון דער קריזיס-צייט? וועמען ליעגען אין זינען די טויזענרע 
זעלבסטמאָרד-פעלע, די געטריבענע צום טויט דורך הונגער און 
פערצווייפלונג? װוער װעט זיך דאס יעצט דערמאָהנען אן די 
מארשירענדע מחנות ארבייטס?אזע, וואס זיינען מיט א פּאַר 
יאהר צוריק פול נעווען אומעטום? 

די שווארצע שאטענס פון יענע שוידער-בילדער דערטרינ- 
קען זיך אין דעם פערפיהרערשען גלאנץ פון די מיליטערישע פּא- 
ראדען, וואס ציהען זיך אויף מיילען פארביי די פערבלענדעטע 
אויגען פון בע'כשופ'טע מאסען, וועלכע קאָכען מיט בעגייסטע- 
רונג. 

ניו יארק איז איצט א יום-טוב-שטאדט. די פּרעססע האָט 
אויסגעקנעטען פון דעם פערמישטען מענשליכען טייג אין דער 
גרויסער מעטראפּאָל-מולטער א גאנץ נייעם פּנים מיט א צו- 
פריעדענעם, בעגייסטערטען, ענטהוזיאסטישען קוק. קיין סימן 
פון יענע נויט, וואס האָט אנגעפילט די , פּאון שאפּס" און די 
קברים און פערוואנדעלט א מדינה אין א בית עולם. 

ניט דער ערפינדער פון האָדסאָן ריוער, ניט ‏ ד ע ר 
אדער יענער ענטדעקער פון נאָרד פּאָל און ניט די געוועט-לוי- 
פעריי מיט פויגעל-מאשינען אין די װאָלקען וואלטען געקענט 
פעראינטערעסירען מיליאַנען מענשען אין דער צייט פון די 
באנקראטירטע באנקען, פערוויסטע פאבריקען און איבערפיל- 
טע צדקה-הייזער, מיט עהרענהאפטע מענשען, וואס די יעצטי- 
גע ארדנונג האָט פערוואנדעלט אין מיזעראבעלע בעטלער. 

אבער דער עולם האָט א קורצען זכרון. ער פערגסעט, מען 


לאזט איהם ניט געדיינקען, און ער צאהלט איצט הויכע פּרייזען 
פאר בילעטען צו בעטראכטען די בעזע גבורה פון זיינע קרי- 
זיס מאכער: זייערע שלאכט-שיפען און קאנאנען; זייערע מיפי- 
טער און מאטראָזען; יאָ, זייער שווארצען כח אויף ים און 
יבשה, וועלכער איז געריכטעט געגען זייער נאָהנטסטען שונא, 
דעם ארבייטער, 

אין יענעם יאהר וואלטען אונזערע בעשווערדעלטע געסט 
פון די פערשיעדענע לענדער געזעהן אן אנדער ניו יארק. איה- 
רע קינדער האָבען איהר דאן געריסען פאר די פּאלעס און נע- 
שריען , ברויט"! ,עסען"! און זי האָט זיך געמאכט ניט הע- 
רענדיג... 

זייט ניו יארק עקזיסטירט, האָבען איהרע גאסען ניט אזוי 
געקאָכט מיט מענשען, מיט געסט, אמעריקאנער און אויסלענ- 
דער, װוי אין די לעצטע עטליכע טעג. מען דארף אָבער ניט 
קלערען, וועלכער עס איז א פרעמדער און וועלכער א היגער. 

מען דערקענט זיי. 

די טויזענדע פערריסענע קעפּ צו די זינגער-מאשין-בי?- 
דינג, מעטראָפּאָליטען לייף אינשורענס בילדינג און צו אנדערע 
משונה'דיגע װאָלקען-קראצערס, ווייזען רי צאָה? פרעמדע אין 
יענע מקומות. 

די אױיסגעפּוצטע פענסטער, , שאו ווינדאוס", פון די גרוי- 
סע געשעפטען אין בראדוויי, איבערהויפּט פון נאלד און יובע- 
לען-קראָמען זיינען בעלאנערט פון אורחים. די קליינשטעטע?- 
דיגע אמעריקאנער און פארמערס, וואס זיינען צום ערשטען 
מאָל אין ניו יארק, שפּארען פּשוט דורך מיט די קעפּ די מענ- 
סטער. זיי וואלטען וועלען אללעס איינהאנדלען. זיי ווייסען, אז 


רא קריענט מען אלץ ,כיליג" און זיי וועלען כאפּען מציאות... 
אינעוועניג, אין די קראמען ווארט מען מיט אונגעדולד אויף 
די דאָזיגע קונדען, זיי מיט די , מציאות" מזכה צו זיין. 

און ניו יארק מאכט דערוויילע ריעזיגע געשעפטען. די 
ביזנעס-לייט וואלטען וועלען פּאראדען אלע קורצע וויילע. זיי 
פרעגען שוין, ווען מען װעט מאכען אזעלכע פּאראדנע הזכרות 
נשמות אנדערע אמעריקאנער נדולים, װי דעם ערפינדער פין 
טעלעגראף, טעלעפאן, די נעהדמאשין א. ז. וו. זיי האָבען זיך 
פּאָסמאקעװעט, די ביזנעס-לייט אונזערע, און פון דער קעשע- 
נע'ס שטאנדפּונקט זיינען זיי פול מיט דאנקבארקייט צו אלע 
אמעריקא'ס גרויסע לייט. 

האָטעלען און רעסטאראנען מאכען איצט אב פאר די 
שלעכטע צייט פון דעם לעצטען קריזיס און וואלטען שוין ווע- 
לען פאראיינס אבמאכען פאר דעם קומענדען קריזיס אוֹיך.-. 
אויף גרויסע צרות בלייבען נאָר די ארבייטער, וואס בייטלען 
זיך אויס ?כבוד די דאָזיגע פּאראדען ביז א גראשען און וועלען 
פאר גרויס שמחה ניט האָבען אויף דירה-געלר. 

און די ארבייטער-מאסען זיינען געווען פול אומעטום: 
אויף די פּאסאזשיר-שיפען צו זעהן דעם אינטערנאציאנאלען 
פּלאָטען פּאראד און אויף די אויפגעבויטע גרענדעס -- צו בע" 
טראכטען דעם מארש פון די סאלדאטען און מאטראָזען. א סך 
אידישע פאמיליען האָבען אבגעקארגט פון סוכות, צו ספּענדען 
די פּאר טאָלער אויף די פּאראדען, דען סוכות איז אלע יאהר 
און א האָדסאן-פולטאָןדפּראד איין מאל אין הונדערטע יאהרען. 

א גרויסע ענטוישונג האָט דער עולם געליטען פון די 
לופט-רייזענדע. מיליאנען מענשען האָכען כעלאגערט דעם בע 

טערי פּארק, ארום דעם אמאליגען ,, קעפטעל נארדען'. רי מענ- 
שען-כוואלעס האָבען גערוישט מעהר װוי די כוואלעס פון דעם 
וואסער. גוואלדיגע מחנות מענער, פרויען און קינדער האָבען 
זיך פערזאמעלט בַיי רי , מויל" פון האָדסאָן ריווער און האָבען 
מיט קלאפּענדע הערצער און זשעדנע אויגען געקוקט אויף נאָ- 
װוערנאָר'ס איילענד, ווא די צוויי אמעריקאנער לופט-מכשפים 
רייט און קורטיס, האָבען זיך געזאלט אויפהויבען אין דער הויב 
אויף די נייעסטע פליענעל פון דער צייט און פליהען איבער'ן 
האָדסאָן, אבער עס איז געווען ,ניט געשטויעגן און ניט גע- 
פלויגען". 

דער ווינד, וועלכער האָט ניט צוריקגעהאלטען דאס קלענ- 
סטע ילע אוים'ן וואסער, וואו עס האָט , געשוויבעלט און 
געגריבעלט" מיט אלערליי שיפען און שיפלאך, -- איז געווען 
שטארק גענוג צו שרעקען די לופט-שווימער, זיי זיינען ניט גע- 
פלויגען. דער מענש האָט שוֹין אויסנעפונען א מיטע? צו שי- 
קען זיין ווארט דורך דער לופטען, איהם אליין אבער וויל נאך 
די לופט ניט טראגען און ער בלייבט נאך דערוויילע א קנאפּער 
בעל הבית אין דער הויך. אונטען איז ער א קיסר, אבער אוי- 
בען האָט ער א פייג צו בעפעהלען, דער קלענסטער װוינטע?ל 
מאכט איהם אן , האָלד אפ" אין דער הויך און הייסט איהם 
שטעהן. די פַּראסטע קראָהע איז דארט מעהר יחסן וי דער 
גרעסטער ערפינדער. 

איך אליין האָב זיך אויך געפונען צווישען די ענטוישטע, 
און אום ניט צו בלייבען מיט , גאר נישט" האָב איך בעשטיעגען 
א פאסאזשיר שיף און בין אכגעפאהרען צו זעהן די גרויסע 
אינטערנאציאנאלע שדיסישורה פון די שטאָהלענע פייער 


משחיתים, אונזערע טייפעלשע געסט, וואס האָבען פארגעשטעלט 
די שאטען-זייט פון דעם גרויסען פריעדליכען האָדסאָןדפולטאן 
יום טוב. 

הונדערטע פּאסאזשיר-שיפען, פערריס און פּריוואט 
יאכטס, געטריבען פון דאמפּףּ און עלעקטריק, האָבען געקישעט 
אין וואסער פון אלע זייטען, צו בעטראכטען די בעוואפענטע 
חיות און זייערע מעכטיגע קאנאָנען, וואס האלטען אין זייערע 
מיילער דער וועלטס פריעדען... 

זיי זיינען געשטאנען איננעטיילט מדינות-ווייז: דייטשע, 
פראנצויזישע, ענגלישע, האָללענדישע, איטאליענישע, א. ז. וו 
און גאר אויפ'ן רעכטען אויבען-אָן, ארויף צום ,אפּטאון" זיי- 
נען געשטאנען אונזערע אייגענע מזיקים: גאנצע וועלטען פון 
שטאָה?, הארמאטען און פּאָלִיטיק, וואס זיינען פאר וואשינג" 
טאן נאָך אלץ ניט גרויס און פיעל גענוג... פאר דאס געלד פון 
דיעזע שווימענדע בערג פון פערניכטונג האָט מען געקענט בע- 
זייטיגען צעהן קריזיסען. 

אבער וועמען איז דאס געלעגען אין זינען? 

דער צובאלעוועטער אמעריקאנער האָט געקוואלען פון זיין 
,נייווי", פּלאָטע, און געקוקט מיט אֶפַּערא גלעזער צו וויסען 
וי יעדער שיף הייסט, פּונקט וי דאס װאָלט איהם פערלייכ- 
טערט די פּרנסה און געהאלפען אויסלייזען פון , פּאון שאפּ" 
זיין פער'משכן'טען זייגעריל, אדערּ בעצאהלען דעם קאסטימער- 
פּעדלער פאר'ן נייעם אנצוג, וואס ער האָט געבאָרגט לכבוד 
דעם , האָדסאָן-פולטאָן סעלעבריישען..-- 

א הויכער, דארער, בלייכער אמעריקאנער אין א נייעם. 
,פוט" קליידער, די הויזען א סך צו קורץ, משמעות, או רער 

פּעדלער האָט זיך געפוילט געהן אין סטאָר איבערבייטען... איז 
געשטאנען נעבען זיין פרוי און צוויי קינדער, אלע אין נייע 
קליידער, וואס האָבען ניט געפּאסט, אין האָט געקוקט דורך א 
גלאָז אוה די אמעריקאנער שיפען, אויסרופענדיג אלע וויילע 
סיט בעגייסטערונג: ,מיזורי"! ,איידאהא"! ,קאנעטיקוט"! א. 
ז. װו. אבער די הויזען האָבען אלץ ניט אויפּנעהערט שרייען, 
אז זיי זיינען טאנדעטנע און האָבען זיך געבעטען רחמים, מען 
זאל זיי אויף עטליכע , אינטשעס" אויסציהען, און די רעכטע 
וועסטעל-קעשענע האָט נעבאך געקלאָגט אויף איהר גאלדענעם 
נחת, וואס ליענט ערגעץ ביים , פעטער" אויף די פּאליצע און 
צעהלט ספירה... 

זיך פערטראכטענדיג אויף די לאנגע שורה קריעג שיפען, 
האט מען געקענט זעהר פיעל לעהרנען, דען יערער פּלאָטע האָט 
אינדירעקט פארגעשטעלט דעם כאראקטער פון איהר נאציאן. 
עס איז געווען אויסגעדריסט אין שטאָה? און אייזען דער גייסט 
פון יעדער מדינה און א געאיבטער בליק האָט דאס געקענט 
אלעס לייכט בעמערקען. 

די שעהנסטע, כאָטש ניט די גרעסטע, שיפען זיינען נע- 
ווען די דייטשע. אלע האָבען זיי געטראגען אויף זיך דעם זי 
בער-ווייסען קאָליר פון , שלום"... זיי זיינען געווען ליכטיג, האָ- 
בען געשאַינט פון דער ווייטענס, און אויסנעזעהן װי א לאנגע 
ליניע שווימענדע, ווייסע גענז. אפילו די ריעזיגע הארמאטען 
מיט די גרויסע, אפענע העלזער, זיינען געווען ווייס פּאליטורט 
און האָבען געשאינט מעהר אונשולדיג וי שרעקליך. אויף אלעס 
איז געלעגען דער שטעמפּעל פון דעס דייטש'ס געדולר, פּינקט- 
ליכקייט, בעלי בית'שקייט און טיכטינע אויפמערקזאמקייט. 


206 


די , דרעזרען", די , נרעמען" און די אנדערע, האָבען גע- 
מאכט דעם איינדרוק פון נאַאיווע מיירלאך, געקליירעם אין 
ווייסען, אויסגעריכט און געשיקט אין שוה? פון א בריה א 
מאמע, װאָס האָט זיי איבערגעקוקט טויזענד מאָל איידער זיי 
זיינען ארויס פון שטוב... און אנגעזאגט זיי זאלען זיך ניט 
לאָזען טשעפּען פון יונגאטשעס... 

אין פלוג האָבען זיי אויסגעזעהן מעהר צום פּוץ װוי צום 
שלאָגען; דאָך די ווייסע הארמאטען, וואס האָבען אװויסגע- 
שטעקט װי העלפאנט צייהנער, האָבען געוויזען, אז זיי זיינען 
ניט געמאכט געווארען אויף קאטאָוועס און אז אין דער בע- 
שטימטער צייט וועלען זיי האָבען וואס צו זאגען. צום בעסטען 
פערשטעהט דאס איצט ענגלאנד און זי , ציטערט" די דאָזיגע 
,ווייסע גענז" ניט צו רייצען, כדי זיי זאלען זיך פּלוצלונג ניט 
פאנאנדער פּלוידערען... 

א גאנץ אנדער איינדרוק האָבען געמאכט די פראנצויזישע 
שיפען: געפארבט מיט דעם מוטנע-גראָהען קאָליר פון נערווע" 
זיטעט און אונגעדולר, האָבען זיי װי געזאגט: , טשעפּעט אונז 
ניט, מיט וועלען ממית'ן"... נאר אבוואה?ל די דייטשע שיפען 
זיינען ליכטיגער, לעבעדיגער, זיינען די פראצויזישע מאָדער- 
נער, פאלשטענדיגער אין זייער טייפעלשקייט און ענטשפּרעכען 
מעהר זייער צוועק. 

די ריכטיגע שטימונג, וואס א פּלאָטע דארף ארויסרופען, 
האָבען טאקע ארויסגערופען , דזשאהן בול'ס", ענגלאנר'ס, 
משחיתים, וואס זיינען געלענען אויפ'ן וואסער וי ווילדע חיות 
און געווארפען אן אימה און פַּחד. דער געפּאנצערטער לויתן, 
דער מחב? פון די ימים, די ,אינפלעקסיביל" חאָט מיט איחר 

ביסטרען קוק געשטעלט אין שאטען אלע איהרע חבר'טעס און 
קאָנקורענטען. פון דער ווייטען האָט זי אויסגעזעהן װי א ריע- 
זינער שווארצער בער, אױסגעשפּרײט די לאפּעס צו פערצוקען... 
פון נאָהנטען האָט זי ארויפגעווארפען א קאלטען שוידער אויף 
יעדען מענשען, וואס האָט איהר ערבליקט. זי איז די פערקער- 
פּערטע גבורה; דער נוואלד; דער אונווידערשטענדליכער אנ- 
נגריעף און דער טראַצינסטער ווידערשטאנד. א שוימענדער 
וועזואוויוס, דער וואלקאן פון די ואָלקאנען, וואס קען פער- 
שפּייען מיט פייער ניט נאר א שטאדט, נאר א גאנצע מדינה. 

װוי רוסלאנד וואלט אויסנעזעהן מיט איהר פּלאָטע אויפ'ן 
האָדסאָן, צווישען אזעלכע פייערשפּייאיגע בערג, איז שווער צו 
זאגען, דען אזוי װי איהרע קריענס-שיפען געפינען זיך, א 
דאנק יאפּאן, אין פּאָרט-ארטהור אונטער'ן וואסער, וואו זיי 
בילרען די מעכטינסטע ,נייווי" אויפץ גרונד ים, האָט רוס- 
לאנד געגלאנצט מיט איהר. אבוועזענהייט, איך האָב איהר ניט 
בעמערקט, 

האַלאנד און איטאליען האָבען זיך אויך ניט געהאט וואס 
צו שעמען, מוט זייער , סחורה". ווייטער האָבען פערנומען אן 
ארט די פערשיעדענע פּארעווע פּלאָטס פון גרעסערע און קלע- 
נערע לענדער, וואס האָבען ניט ארויסגערופען קיין געוויין און 
קיין געלעכטער, און האָבען ניט געטרייסט און ניט געסטרא- 
שעט. 

ווען די לאנגע מיתה משונח-אללע פון דיי פייער-וואסער 
געסט האָט זיך געענדיגט, איז ערשיענען אויףה דער סצענע רער 
, פעטער שמואל" אליין, טאקע אונזער ,אָנקעל סעם" זאל 
מאריך ימים ושנים זיין, דער אמת'ער בע? שמחה פון אלע פא- 

ראדען, מיט זיין , ביסעל ארעמקייט". ער האָט געוויזען די 
,ציוויליזירטע" וועלט, אז ער איז בה"ש אויך א מטופּ? מיט א 
רעשטי? משחיתים, וואס האלטען פאר איהם , שטאָה? און איי- 
זען" און מאכען געפעהרליך איהם צו טשעפּען... 

אויב קריעג-שיפען װאָלטען געווען א זאך, מיט וועלכער 
די דיינקענדע מענשען דארפען זיך בעריהמען; אויב די שטאר- 
קייט פון א פּלאָטע װאָלט געווען דער מאסשטאב פון א מדינה'ס 
פאָרטשריט, פון איהרע גייסטיגע, עקאָנאָמישע און סאַציאלע 
גרויסקייטען, דאן װאָלטען מיר, אלס אמעריקאנער בירגער, 
זיך געהאט מיט וואס איבערצונעהמען און צו שטאלצירען מיט 
אן אמת, דען דעם , בעסטען" איינדרוק האָבען געמאכט , אונ- 
זערע" שיפען... 

די פּלאָטע פון די פעראייניגטע שטאאטען בעלאנגט צו 
דעם ניי'סטען ,שניט" קריעג שיפען, זייער פאסאָן איז אויף א 
גאנץ אנדער ארט, זיי טראגען אין זיך די , שמד-שטיק" פון 
גיהנום'ס , לעצטען זשורנאל". 

זיי זיינען ניט אבנעפּוליטורט ווייס וי קינדערשע צאצַ- 
קעס. אמעריקא האָט זיי ניט געמאכט פון חן ווענען, דערויף 
װועט אונזער אלטער אדמיראל דואי עדות זאָגען... זיי זיינען 
געמאכט צו בלייבען א ו י פ'ן וואסער און ני ט א נ- 
טע ר ען ואסער. 

יעדער שיף בעזונדער שפּריצט מיט גגעניאליטעט".. 
אמעריקאנער געניאליטעט, וואס מיינט ,ביזנעס"... די נייע- 
סטע זארטען פייער-מאשינען און קאנאַנעןךקירעווער זעהט מען 
כמעס נאר אויף די אמעריקאנער און פראנצויזישע קרעג-שי- 
פען, וועלכע זיינען כמעט אויף איין אופן געסטראיעט. די חוי" 

כע שטאָהלענע טורעמס אנשטאט מאסט-בוימער זעהט מען 
אבער נאר אויף די אמעריקאנער שיפען. די ענגלישע שלאכט 
שיפען און קרייצערס זיינען מעכטיג, אבער אין אויסזעהן 
,אלט פרענקיש". זיי שטעהען אויפ'ן פּלאץ געזונד און שטארק 
מיט געגרייזעלטע פויסטען, בערג מיט שטאהלענע מוסקעלען, 
אבער דאכט זיך ניט פלינק גענונ זיך א קעהר צו טהאָן, די 
אמעריקאנער קריעג-שיף איז א גליות הפּלשתי מיט רי שנעל- 
קייט און געוואגטקייט פון יא דוד... אן אמעריקאנער בעריהמ-" 
טער פּרייז פייטער, א , טשעמפּיאָן". זי איז פרישער, נייער, 
לעבעדיגער, חוצפּה'דינער, --- רעפּובליקאניש... 

די , אינפלעקסיב?" איז געפעהרליך, אבער די , קאנעטי- 
קוט" איז אויך ניט קיין , שיפּע זיבעטעל" און די אמעריקא- 
נער מאָרד פּאטריאטען האָבען ניט אומזיסט נעשוימט מיט 
התפּעלות, קוקענדיג אויף זייערע ,בעשיצער"... 

לאננ װעט אמעריקא געדיינקען דיעזע סצענעס און ביל- 
דער, לאנג װעט איהר געהן צו חלום דער יחוס פון איהר פלאָ- 
טע. די, וואס האָבען געזעהן אלע פּאראדען און מארשען אויף 
לאנד און וואסער, און האָבען אויך געהאט דאס גליק צו זעהן 
װוי די לופט שיף האָט פערדרייט דער סטאטוע דער פרייהייט 
דעם קאָפּ... און געהערט דעם ווילדען קאָנצערט פון דעם אינ- 
טערנאציאנאלען קאנאנען-כאָהר, וואס האָט געמאכט ציטערען 
די אייביגע פּאליסאדען ביז אין זייער טיעפסטען פונדאמענט, 
-- יאָ, די יעניגע, וואס האָבען דאס אלץ געזעהן און געהערט, 
וועלען דאס לאנג ניט פערגעסען און עס וועט דארפען זיין א 
שרעקליכער פּריזיס, דער קומענדעך, דאס. אויסצומעקען פון זייי 
ער זכרון, -- און ער װועט דאס טאקע זיין! 

סיידען דער עולם זאָל זיך ארומזעהן בעצייטענס; סיידען 
ער זא? ניט לאזען פערטומלען אין זיך זיין העכערען , איך", 
זאָנסט וועלען איהם די דאזיגע הוליאנקעס טייער קאָסטען. 

דער האָדסאָןדפולטאָןדיום טוב און די לופט-וועטטען האָ- 
בען געוויס אין זיך פיעל? הערליכעס און ערהאבענעס, אבער 
דאס פֹאֶלֶק מוז פון זיי לערנען די ריכטיגע לעקציאָן און זיך 
טט לאזען כעטויבען און פערטומלען., 

דער נייעה 370 


אַמעריקאַנער נאָטיצען לכבוד פּסח. 


מעשי מלך און הער זיך איין מיט קאָפּ! אָט דאָס זיינען 

די ,סמנים" פון דעם אמעריקאנישען ,סדר". היט זיי 
אָב וי דיין שווארץ אפּעל און דו וועסט דערגרייכען די העכסטע 
מדרגה, 


5 אהער ! זעץ זיך אויף דער הסיבה-בעט, שפַּאר זיך אֶן 


* ִ* + 


ק ד ש : אויב דו ווילסט זיין אן אויפטהוער אין אמעריקא, 
א ,קנאקער", א מאכער, א פּאַליטיקער און א קהל'ער, דארפסטו 
קודם כ? קענען מאכען א ברייטען , קידוש"... דאָס הייסט, דו 
מעגסט מאכען , הבדלה" אויך... עס שאדט ניט; פערקעהרט, 
דאָס וועט נאָך ווייזען; אז דו ביסט א הייסער, א ברענענדיגער 
איד... אָבער דאן מוזטו גוט אכטונג געבען דו זאָלסט ניט פער- 
שרפה'ט ווערען פאר התפּעלות... אֶהן א , קידוש" אָבער קענסטי 
זיך ממש ניט א קעהר טאָן, הינע חברה-ברידער האלטען דערפון 
א עולם ומלאן.., 

א + + 

ורח ץ: דארפסט וויסען וי זיך אבצואוואשען מען זאָל 

ניט דערקענען וי שמוציג דו ניסט... דארפסט דערצו ניט גע- 

ברויכען קיין עקסטרא רייניגונגס-מיטלען, קיין זייף, --- קיין 
גרינע און קיין ווייסע, דו דארפסט זיך נאָר אָבשוויינקען לפּנים, 
גיס כלומר'שט אב , נעגעל-וואסער" לויט דעם דין און גענוג. 
װאָס דו טהוסט מיט די נעגעל דארף בלייבען דיין סוד... צו 
,סדר" זאָלסטו זיי אָבוואשען און מאכען א שווייג... 
 *‏ א* ‏ א 

כרפּס: נעהם א שטיקעל פּעטרושקע, טונק דאָס איין 
אין זאלץ-וואסער, מאך א ברכה , בורא פּרי האדמה" און עס 
דאָס מיט דער כונה, אז דאָ אִיז ,,הפקר פּעטרושקע" און דו האָסט 
 |{‏ אלעמען אין דער אדמה... אֶהן א .ברכה" זאָלסטו קיין זא ך 
ן און קיינעם ניט עסען.. מען דארף ויסען, אז דו ,עסט" 
פון גאט'ס וועגען און ניט נאה צוליעב דיין אייגענע הנאה... 
מעגסטו אפילו איינשלינגען די ערד װעט דיך קיינער ניט בע- 
שולדיגען אבי דו שלינגסט מיט א ברכה, דו שלינגסט פאר'ן 
רבונו של עולם... דאן איז ,הפקר פּעטרושקע" און דו פייפסט 
אויף דער וועלט. 


* אי * 


יח ץ: טיילען, ,ברעכען', מאכען ‏ לחצאין", איבער די 
העלפט... דאָס איז וי געזאָגט , דער קיצור פון אלע קאָטשערעס". 
,א העלפט דיר און א העלפט מיר" איז דער שם המפרש פון 
אמעריקא'ס אלץ מיט-אנאנדער. , דאָס טיילען דאָס טיילען"--- 
וי פרייליגראט זינגט --- איז דאָ דער עיקר פון הצלחה. זאָלסט 
קיינמאָל ניט צונעהמען דאָס גאנצע פאר זיך אליין, וועסט האָ- 
בען גענוג, ס'וועט דיר קלעקען. ווען דו וועסט זיך טיילען מיט 
די, וואס מען דארף. דאן איז גאר ניטאָ קיין נבול צו דיין , פּראָס- 
פּעריטי", צו דיין , סאָקסעס" אין קאָלומבוסעס מרינה. נא" 

טירליך, אויב דו קענספט נעהמען מעהר וי העלפט איז אז וואויל 
דיר, וי אין דער הגדה שטעהט : ,וכל המרבה... הרי זה משובח". 
* * * 
מגיר: דער אמעריקאנער ,מגיר", דער ,מטיף", רער 
,רעוורענר", דער רב, דער ,ראבבי" און דער רבי'ל, זיי זיינען 
אלע בלאטע חברה-לייט... דארפסט זיך פאר זיי ניט שרעקען. 
דער דין פון ,,יחץ* לויט דעם נייעם , סדר" גילט ביי זיי אויך... 
אן אָרענטליכער, גאָטספּאָרכטיגער מגיד בלייבט אין שניפּישאָק 
און קרויזשקעט זיך ניט אריבער אין ,אָנקעל פעם'ס" , טרפה'נע" 
ד' אמות. זיי ווייסען אז דער היגער מגיר זאָגט נאָר פאר זיך 
אליין, ער זאָגט דאָס און דאָרט און פאר די װאָס בע- 
צאָהלען צום בעסטען, פערלאָז זיך א בערדעל ביסטו אויך א 
מגיד,. א בערדע? איז א פּרנסה, אָפּטמאָל לוינט זיך זי אפילן 
ניט אויסצוקאמען... זי דערקריכט דאן אליין דאָרטען, וואו מען 
דארף איהר... יאָ, זי קריכט און שלעפּט דיך אויך מיט... 
* +* + 


ר ח צ ה : וואש כלומרשט וויעדער אָב די הענד, דאָס מאָל 
מיט מעהר דבקות. זשאלעווע ניט, פּליוכע ארויף נֹאָךְּ א קװאָרט 
וואסער... פערגלאָץ גע'ממזר'ט די ,קוקערס" צום הימעל-בעט 
און זאָג ,שאו ידיכם קודש"... דערמאָהן גאָטס נאָמען, דאָס איז 
א גוואלדיגע סגולה גענען אלע שדים און רוחות רעות... גאָט 
און , יחץ" זיינען די הױפּט כללים פון דעם היענען ,סרר י-- 
האָב אין זינען, אז דו דארפסט נאָר אָנוואשען די הענד ווען דו 
געהסט עפּעס ,זאָגען", אָבער ניט עפּעס ט אָן... דאָס הארץ, 
די מחשבות דארמסטו ניט וואשען, זיי מעגען בלייבען קויטיג, 

ברודיג, שווארץ וי סאפּוך, קיינער קען זיי ניט זעהן... די ,גראב- 
לערס" אָבער זיינען מסרים. ווייז ניט, װאָס עס קלעפּט אויף 
זייר 

* * * 


ר וצ יא; ווארט ניט אויף כבור און מאך המוציא!.. 
אויב דו װעסט לאנג זיצען און קלערען װעט ראָס מאכען אן 
אנדערער... ניט אלע טאָג איז יום טוב און ניט שטענדיג זיצט 
מען אויף דעם הסבה-בעט. ווען דו מאכסט , המוציא" טאָ גיעב 
יעדערען א שטיקע?. אָבער טאקע נאָר א שטיקעל.. בעטייל 
אלעמען מיט א , כזית", מען זאָל ניט קענען זאָגען, אז דו ווילסט 
קיינעם ניט געבען... די גרעסטע , המוציא" אָבער זאָל בלייבען 
דיינע... קיינער װועט דיר דאן קיין דעה ניט זאָגען, קענסט וויי- 
זען, אז דו האָסט קיינעם ניט פערטיילט און פאר'ן זיצען און 
ברעכען די , המוציא'ס" קומט דיר טאקע מעהרעה... ביסט ניט 
מחויב צו , ארבייטען אומזיסט"... אמת, דו האָסט די מצות ניט 
געבאקען, ניט געהאלטען די , מיירע", ניט גענאסען קיין וואסער, 
ניט געקנעטען, ניט געוועלגערט, ניט געשטופּעלט, ניט געשיבט ; 
דו האסט זיי אפילו ניט ארויפגעלייגט אויפ'ן טעלער... דו זיצט 
אָבער אויף דער , הסבה-בעט" און פּראוועסט דעם ,,סדר", ביסט 
בעל הבית, קומט דיר פיעל דיין הארץ גלוסט... 


* + * 


מרור: נעהם כלומרשט א שטיקעל חריין; דערצעהל? אז 
דיר איז אויך ביטער; לאָז פאלען עטליכע טרערען; ויין; 
פּערקרים זיך: מאך א מינע! זאָל דער עולם זעהען, אז דיר איז 
אויך ניט אזוי זיס וי מען מיינט... אז דו מזוט אויך ,וויינען" 

אז דו האָסט דיינע צרות. זיי אָבער קיין שוטה און עס זיך ניט 
אָן מיט ביטערנעס אויף אן אמת... ביטער און פינסטער זאָלסטו 
מאכען די פרומע, די גקויביגע, די, װאָס האָבען אמונה אין דיין 
סדר... זיי דערלאנג ,חריין", זיי זאָלען זיך פערקאיכען קאיענ- 
דיג... זאָל זיי די אויגען ארויסקריכען פון די גריבעל װי די 
פויסטען, פערשלוקערצען און פערכליאנען זאָלען זיי זיך מיט 
דער מצוה פון מרור... מאמינים בעקלאָגען זיך ניט. אונזערע 
עלטערען איז ביטער געווען אין מצרים, זיי האָבען געגעסען 
מרור ביי פּרעה'ן, דערפאר דארפען זייערע אור-אייניקלאך זיך 
לאָבען דערמיט אין טשערי סטריט... ניעב, זאָלען זיי זיף 
ווערגען !:.. 
: +* * * 

כורך: נעהם אױיך א ביסעל ג עריבענע חריין. מען 
קען ניט שטענדיג קאָרמענען דעם עולם מיט נאנצע שטיקער 
, מרור"... ווען דו זעהסט, אז די זאך קען ווערען צו ערנסט, אז 
די ביטערניס פערכאפּט שוין דעם אִטהעם, דאן זאָלסטו זֵיי 
מכבד זיין מיט , כורך", מיט דינע, געריבענע, דעליקאטנע שטי- 
קעלאך, א מין ,חזרת"... דאָס הייסט, דו װעסט זיי געבען 
,חריין", די זעלביגע מאָס, נאָך אפשר מעהר,, אָבער אין אן 
אנדער פאָרמע... אמת, עס איז טאקע מרור, ביטער, אז עס קעהרט 
די גאל, אִבער ניין! עס איז דאָך ניט קיין , מרור"; עס איז 
, כורך", שוין נאָר עפּעס אנדערש... די געריבענע הריין, די 
,כורך" איז גוט צוליעב נאָך א וויכטיגען ענין, --- נעמליך, 
מען דארף ניט דערצו געברויכען אזוי שטארק די צייהן, עס קען 
אמאָל ניט לוינען... צייהן דארפסטו אליין האָבען, ווייל דו 
האָסט מעהר װאָס צו קאיען. דיין , המוציא" איז א גרעסערע, 

היינט סתם דארפסטו דאָך פערענטפערען די , קשיות", דאָס 
קען מען ניט מיט א האלבען מויל, מען מוז דערצו געברויכען די 
באק-ציינער, אז מען זאָל מורא האָבען די קשיות איבערצופרע- 
גען... און עס זאָל זיין שא. , עבדים היינו" און גענוגן... 


אל * * 

שול?הן עורדך: האָב ניט קיין טעות און פערבייט 
דאָס ניט אויף שולחן ערוך! גאָט זאָל שומר ומשמר זיין פאר 
אזא טעות ! אֶךְּ און װעה קען דיר זיין ווען דו זאָלסט לעבען 
אין אמעריקא לויט דעם שולחן ערוך... א שענעם פּנים קענסטו 
האָבען ! דאָס איז טרפה און דאָס טאָר מען ניט. דאָ מון מען 
ווארטען, דאָרט טאָר מען ניט איבערכאפּען, פאר דאָס טאָר 
מען ניט איבערנעהמען און צו יענעס טאָר מען זיך ניט 
צורוקען, דער כלל, דו קענסט פיין אויסזעהן... דאָ איז ניט שייך 
טפפה, דאָ איז אלץ-דינג כשר, און װי נאָךְ כשר! װי א ב- 
פּקועה, כשר אֶהן א סרחא... מען קען זיך אין אמעריקא; מיש- 
טיינס געזאָגט, ניט מרקרק זיין כחוט השערה. דער נייער ,סדר" 
פערלאנגט דאָס ניט. דאָס מיינט מען טאקע פּושט מיט די איינ- 
פאכסטע פּשטות שולחן עורך, א געגרייטען טיש, די הגדה 
אליין מיינט דאָ אויך די קניידלאך... און דו דארפסט דאָס אודאי 
מיינען... 

+ + אל 

צ פ ו ן: יעצט, ברודערקע, נעהם זיך צום אפיקומן! 
פערגעס ניט, אז באלד פון אנפאנג ,סרר" לערנט מען דיר 
,ברעכען". דאָס אִיז די ערשטע בעדינגונג. ,ברעבען", , טיילען" 
אין די נויטיגע מקומות. די גרעסטע טייל געוועהנליך בלייבט 

ביי דיר און ניט אלץ טיילסטו דאָן, א סך בליינט דאך דיר אין 
גאנצען איבער... א שטיקעל אָבער, אן , אפיקומן" בעהאלטסטו 
פון הינטען. דו זעצט זיך אויף דעם ארויף און לאָזט קיינעם ניט 
צו, האָסט דאָס אין דיין בעזיץ... דער עולם איז פון דעסטוועגען 
ניט קראנק אויפ'ז מח נאָר אין גאנצען. כאָטש דו פעררעדסט 
איהם די צייהנער מיט נסים ונפלאות, מיט מופתים און יהודה'ס 
סמנים, קוקט ער דאָך אויף אלץ, װאָס דו בעזיצט, און ער קוויינ- 
קעלט... דו אָבער האָב שכ? און פערשטעה דעם פוד פון 
,אפיקומן" : --- גיעב אוועק דאָס, װאָס ביי דיר בלייבט איבער 
פון הינטען און דו ביסט פריי פון אלל-דאָס-בעז... נאָך מעהר, 
דו ווערסט דערמיט א גרויסער בעל צדקה און דער עולם בע- 
לעקט זיך פון דיינע צדקות. 


+ 3 * 

ב רך: בענש! זאָלסט קיינמאָל ניט פויל זיין אויף 

ברכות ! די מענשען האָבען ליעב, אז מען בענשט, מען חנפ'עט. 
עס מאכט ניט אויס וועמען --- אויב מען בענשט גאָט, זיי, 
אָדער אויסגעכאפּטע פּארשוֹינען, װי בעלי טובות, כלל-טוער, 
רעדעל-פיהרער, דעם רב, אָדער די רביצין... בענש דעם קצב פאר 
זיין פעטע קישקע, דעם בעדער --- פאר זיין הייסע באָד, דעם 
שוחט -- פאר זיין איבערשניידען די האלו, דעם קובן -- 
פאר מאכען די קבורה, דעם חון -- פאר זיין שענעם 
,מי שברן", דעם בית המדרש -- פאר זיינע שפּינ- 
וועבס... דעם , ברודער פּרעזידענט" --- פאר זיין רונדיגען ביי* 
כעל און די ווייבערשע שול --- פאר איהר וױינען צו ,לכה 
דודי"... בענש; בענש אלעמען ! די וועלט האָט פיינר, או מען 


שילט, מען בריקעט, מען איז אונצופריערען, מען בייזערט זיך, 
מען זוכט חסרונות און מען קריטיקירט. בענש, אלץ און אלע- 
מען און מען װועט זיך בענשען מיט דיר... 


אי * * 


ה ? ? : זאָג הלל! לויב און זינג מען זאָל טאקע זעהען 
און הערען, אז דו ביסט צופריעדען מיט דער השגחה. דען אויב 
דו זאָלסט זיך פיהרען לויט די פמנים פון דעם נייעם ,סדר" 
וועסטו ניט האָבען קיין גרונט פאר אונצופריעדענהייט. וועסט 
?עבען , כמלך בגדוד" וי א הונד אין קראָפּאָווע. דו װועסט זיין 
מיט אלעמען , קוטשוניו מוטשוניו, לייבעלע. טייבעלע קאָטינקע". 
וועסט זיין מיט אלעמען שלום, יאָ, שלום נאָך מיט א , סמיטשיק, 
אריבער". וועסט זיין אלעמענס פריינד, אלעמענס אָבגאָט, אלע- 
מענס ברכה. מען װעט דיר זינגען דעם שענעם פּסח'דיגען פּזמון 
,אדיר הוא יבנה ביתו בקרוב"... און דו וועסט טאקע זיין א 
א , ריעל עסטייטניק" אויפ'ן ברייטען אופן. אלע וועלען דיר 
ווינשען געזונד און אורך ימים און דו וועסט דאָס האָבען. דען 
פון װאָס זאָלסטו איינענטליך קריינקען ? פארװאָס זאָלסטו ניט 
האָבען קיין אויסגעצויגענע יאָהרען, אז קיין זאך אארט דיך ניט, 
קיין זאך טשעפּעט דיך ניט, אלץ איז גוט און וואוי?, גלייך וי 
א שטעקען און פּונקט וי געשאָסען ? קיין וועלט-שמערץ קענסטו 
דאָך ניט האָבען סיידען דו זאָלסט קריעגען א פּיפּעץ אויפן 
צונג, א היהנער אויג אויפ'ן סאמע עלענבויגען, א ראק אויפּ'ן 
פּלײיצע, צוקער קראנקהייט, נירען-טראָבע? אָדער ליעבעס 
יסורים... אלזאָ, זינג הלל אוים'ן ביי-קול, 

נ רצ ה : אוב דו וועסט אזוי טאָן, אזוי האנדלען װי מען 
הייסט דיר, װוי אמעריקא וויל, װועט דיין סדר בעווילינט ווערען. 
דיין נאָמען װעט צוקלינגען װי א תיפלה-גלאָק, דיין שם װעט 
זיך צוטראָגען װי דער געשמאקער רויך פון א האוואנא ציגאר 
אין די נאָזלעכער פון א ניו יאָרקער , סאלון קיפּער". דו וועסט 
זיין דער פאָרזיצענדער, און פאָרשטעהער פון אלע פערזאמלונ- 
גען, פון אלע אסיפות און אונטערהאלטונגען, ביי ארבייטער 
פריינד אן ארבייטער פ יי נ ד. בי אָרטאָדאָקסען אֶק- 
פען און אפּיקורסים, ביי מיידלאך און מיידען, ווייבלאך און 
ווייבער, אלמנות, גרושות און עגונות, מיט.איין װאָרט, ביי אלע 
מענשען און אונמענשען... דו װועסט זיך פרעהען ביי'ם לעבען 
און אויסשטשירען די צייהן פאר געלעכטער נאָכ'ן טויט, וועסט 
האָבען די גרעסטע לויה... עס וועלען דיך מלוה זיין אידען, אי- 
דעלאך, , אידישע קינדער" און , יאהודים"... שוהלען און שוהלב- 
לאך, קלויזען און קלייזלאך און לאַזשען. מען װעט דיך מספּיר 
זיין אויף זשארגאָן, אויף אידיש, אויף מאמע-לשון, אויף טייט- 
שעס, אויף דייטש, אויף האָכדייטש, אויף פּלאט דייטש, און 
אויף פּור פּלאט, אויף ענגליש, רוסיש און טאָטעריש, איף 
אנארכיסטיש, סאַציאליסטיש, ציוניסטיש, טערריטאָריאליסטיש, 
פּועל'ײיסטיש, בונדיסטיש און .עס" ,עס" איסטיש ,ונאמר לפניו 
שירה חדשה הללויה"... 


ייא יט 

ערב פסח 


קאָמישע און טראגישע בילדער, 


גוטע צייטען, שלעכטע צייטען, יום טוב איז יום 
טוב, בפרט נאָך אזא ליעבהארציגער גאסט װי דער 
,יום חרותינו", װאָס קומט צו אונז העט, אזש פון מצרים... 
עס איז פּשוט ניטאָ איין לוקסוס-זאך אויף דער וועלט, 
װאָס זאָל זיין צופיע? פאר איהם. פון חרוסת ביז די אויבער- 
שטע פון פּעטרושקע ; פון ציבעלע ביז דער ,זרוע" און פון 
,חזרת" ביז --- אלץ קען ער צוקיייען און פערדייען. 
א צו שענער יום טוב איז פּסח מען זאָל איהם אב'פּטר'ען 
מיט ,, שיהע פּיהע", מען זאָל זיך פאר איהם ניט אינטערעסירען, 
איהם ניט פּערזאָרגען מיט די ריכטיגע כיבור און די אידישע 
גאסען זיינען טאקע דערפאר לעבעדיג. מען שניידט מיירעס 
און מען , שניידט זיך א קריעה", מען באקט מצה און מען 
באקט חובות אום צו שאפען דאָס נויטיגע. עס פּלאנען זיך די 
מענער און עס טומלען זיך די ווייבער,, פון קעלער ביז'ן אויבער- 
שטיבעל שטייגען רי הכנות און יעדעס טענעמענט-הויז שמעקט 
מיט פּסח... 
איבערהויפּט זיינען בעשעפטיגט די ליוועראנטען פון אי- 


(" פּסח אין אידישען קווארטאל. 

דישקייט און כשרות, די פּאָדריאטשיקעס פון דער כנסת ישראל, 
װאָס שטעלען צו פאר אידען אלע גוטע זאכען, פון וועלכע רי 
שכינה סמאקעוועט זיך, װאָס שאפען דעם עולם אל?-דאָס-גוטס 
און זיך -- געשװאָלענע פיס קריכענדיג אויף די עטאזשען מיט 
פּסח'דיגע פּראָדוקטען, שלעפּענדיג די פלעשער , שליװואָוויטץ* 
און טארבעס מצה-מעה? איבער גאסען און טרעפּען. 
דאָס זיינען פוחרים, װאָס קוקען ניט שטארק אויף 

מזומן, יא ,קעש", ניט , סעש", אבי פערקויפט, נישקשה, מען 
װועט זיי שוין בעצאָהלען, אויב ניט איצט, וועלען זיי קריגען 
דאָס זייעריגע נאָך סוכות שוין אין איינעם מיט'ן געהאלט פאָר 
אתרוג-בענשען. 

און זעהר אינטערעסאנטע טיפּען זיינען זיי, אָט די בראנ- 
פען און מצה-טרענער אונזערע, נאָר א סך גלגולים האָבען זי 
געמוזט דורכמאכען ביז זיי זיינען געקומען צו זייער יעצטינע 
מדרגה. יעדער איינער פון אָט די , הענדלער" האָט זיין פּנקס 
מיט ביטערע, קלאָגעדיגע מעשיות. 

זיי זיינען אמאָל געווען , טייז", מיט נאָר א גרויסע בע- 
דייטונג אין דעם קאָרטען-שפּיע? פון לעבען, זיי זיינען במעט 
אלע , געוועזענע", מיט אן אינטערעסאנטע פערגאנגענהייט פון 
,דער היים". אין מאנכע פון זיי ליעגט נאָך דער אמאָליגער 
גביר, דער פיינער בריה, דער דאָזאָרצע, דער סוחר, דער בעפ- 
הבית'שער ליידיג געהער, דער זיידענער יונגער מאנטשיק פון 
דער , אלטער וועלט", װאָס האָטֿ ,נאָר ניט אויסגעפיהרט" און 
האָט זיך נאָכגעיאָנט נאָך א בולקע פון דער אנדער זייט ים ביז 
העסטער שטראסע. 

א טהייל? פון די פּסח"-פּערלערס זיינען אלטע, אויסגעריענ- 

טע אפּערײיטאָרס, בייסטערס און פּרעסערס, װאָס האָנען פֿער- 
לאָרען לייב און לעבען אין די שעפּער און פערקויפען יעצט 
אידישקייט אויף ‏ אינסטאָלמענטס", אויף װאָכער און קלעטערען 
אויף די שטיגען צו זעהען ווי הויך זיי האָבען זיך ארויפנע- 
ארבייט... 

אמת, אין ניו יאָרק ווארפט זיך ניט דער ערב פּסח אזוי 
שטארק אין דיי אוינען וי אין ליטא, פּולען אוֹן נאליציען : 
מען כשר'ט ניט אויפ'ן שול-הויף קיין כלים ; מען שלעפּט ניט 
די כוסות טוב?'ען צום טייף; עס גיסט זיך ניט קיין פּסח'דינע 
וואסער אין די רינעס אוּן מען ווייסט ניט קיין פענדלאך אויפ 
דערויסען, דערפאר אָבער איז דאָס א פערדרייעניס ; א דריקע- 
ניס און א שטיקעניס אין די ענגע, טאבאק"פֿושקעדיגע , רומ- 
קעס", ווא די טאטעס מִיט די מאמעס, מיט די קינדער און 
קינדס-קינדער, און לאָזשערס, און שכנים ראִיען זיך וי פליענען 
אין א קידוש-גלעזעל. 

אָט שטעהט א אידענע מיט א פערשמירט פּנים און שטעלט 
איבער די בעט לכבור פּסח... דעם לאָזשערס מאטראץי וואלגערט 
זיך אויפ'ן מיטען שטוב, א קינד פּלושקעט זיך מיט ביירע הענט- 
לען אין די פּסח'דיגע ראָסע?, אויפ'ן אויווען קאָכט זיך דאָס 
מעד און לאָזט א פּארע װוי אין א מרחץ. די אייגענע קינדער 
מיט די קינדער פון , יענער שטוב" שפּרינגען איבער די הינקע- 
דיגע ביינקלאך, איין אינגעל מעסט אָן דעם טאטענ'ס שבת'דיגען 
צילינדער און א מיידעלע קרימט זיך נעגען שפּיעגע? אין דער 
באָבע'ס יום טוב'דיגען טשעפּעס... א אידענע פון ,יענער שטוב" 
שטעהט און זוינט א קינד און בערעדט די , ווייכע?ל פון אויבען", 
די , הױיזקיפּערקע" קומט זיך צויאגען ביז אין , פּראָנט-רום" מִיט 

קללות און א בעזים נאָכ'ן עלטערען אינגעל, דעם , לויפער", 
דער שמש פון דער חברה שטעהט מיט אן אויפגעמישט ביכעל 
און מאָנט פאר א מפטיר... און אן אלטער, יאדושליווער מלמר--- 
מאָנט שכֵר לימוד... א פּעדלער זוכט דוקא. צו פערקויפען א 
,כשר'ן ראָג" אָהן שעטנז אויף פּסח... און א בראנפען-איר האלט 
אין דעליווערען די הייליגע סחורה. אין מיטען דערינען קומט 
דער מאן פון שאפּ און בריינגט מיט זיף א , גרינעם" לאנדסמאן 
אויף וועטשערע. ניט געפינענריג קיין שטוה?, גיט זיך דער 
,גרינער" א זעץ אוועק אויף דעם פּעקע? מצה, װאָס איז געלע- 
גען אריבערגעדעקט מיט א ליילאך אויף אן אייער-קעסטעל, און 
צוברעכט זיי רוק און לענד און לאָזט זיי ניט איבער קיין גאנ- 
צען גליעד אפילו אויף איין המוציא. 

ניט קיין קליינע טהעטיגקייט זעהט מען אין דעם גאלי- 
ציאנער קווארטאל. צווישען די אמת'ע פרומאקעס, די חסידים, 
וועלכע פּראוען אן ערב פּסח פאר זיך און מישען זיך כמעט 
גאָר ניט מיט די מתנגדים, אין יענעם עולם סטן פון געגרייזעלטע 
פּאות און ,יצמח פּורקן'ס" באקט מען מצה אין עקסטרא אוי- 
ווענס פון כשר'ע שטיינער, מען קנעט די טייג אין יארמולקעס 
און ביי יעדער מיירע זינגט מען הל?, פּונקט וי אין פּיפּטשי- 
ליאיעווע אָדער דריגישקעניץ. ּ 

א גרויסער מסחר געהט אָן ביי דיי אידישע מוכרי ספרים, 
עס איז א הודהא ביי די פּסח'דיגע ליטעראטור. די הנדות פפי- 
הען פון די פּאָליצעס, װי די װאָראָבײיטשיקעס, דער , חכם" פון 
,מה נשתנה" שטעהט מיט דעם פערדרייטען נמרא-פינגער און 
קלעהרט אויף דעם ,, תם", דעם , רשע" און דעם , שאינו יודע 
לשאול", װאָס ווייסען ניט פון זייערע הענד און פיס צו זאָגען 

פאר װאָס ריווינגטאָן סטריט און טשערי סטריט פרייען זיך... 
װאָס עס איז פאר א בייזע הוליאנקע אויף חיים דעם סלעק- 
אפּערייטער און װאָס פּיטשע ריטשע דער קאפּעןךמאכער פרייט 
זיך מיט דעם אמאָליגען יציאת מצרים... ווען אידען זיינען נאָך 
געגאנגען גאָר אָהן היטלען... 

א זעלטענעם יריד שטעלען פאָר די שטופּ-ווענעלאך, די 
, פּושיקארט" פּעדלער מיט זייערע , קראָמען" אונטער'ן נאקע- 
טען הימעל, וואו מען קען קריעגען פון א שטיקעל חריין ביז א 
,באָרדער"... און פון א קנעפּעל ביז א ,, רעווערענר", דען מאנכע 
פון די, װאָס פּעדלען ביי טאָג זיינען מסדר קדושין ביי נאכט... 
א גרויס אױיסכאפּעניש איז אויף די יום טוב'דיגע רעשטלאך, 
די , רעמנענטס", װאָס ווערען פּערקויפט צו די ,רעמנענטס", די 
רעשטלאך פון דער געזעלשאפּט, די ,לעצטע פון בענשען" װאָס 
נעהרען זיך, שוכען זיך און קליידען זיך מיט די איבערגעבלי- 
בענע, מיט דעם אָפּפאל, װאָס טוג נאָר אויף ארויסצואווארפען. 
א סך אָרימע מאמעס פּוצען אויס זייער קליינווארג אויף פּסח 
מיט די דאָזיגע רעשטלאך, װאָס ווערען צונויפגעקויפט , בילינ" 
אין די אָפענע ‏ געוועלבען" אויף די רינשטאָקען פון דעם אידי- 
שען קווארטאל, 

איינע פון די אומעטיגע בילדער פון ערֹב פּסח זיינען רי 
ארבייטסלאָזע אידישע ארבייטער, װאָס שלעפּען זיך אום װי 
שאָטענס איבער די גאסען און קוקען אריין מיט גלעזערנע אויגען 
אין די אויסגעפּוצטע פענסטער פון די קראָמען. זיי קוקען אויף 
די שענע קליידער, פיינע קאפּעלושען, לאקירטע שיך, רייכע 
זייגערס און ציערונג, מאָרנע אויבער-העמדער, און קראוואטען, 
און שלייפען, און שפּאציער-שטעקענס... זיי קוקען אויף די מצה- 


0 


געשעפטען, וויין-האנדלונגען און הונדערטער פערשיעדענע זא- 
כען לכבוד פּסח און פריהלינג, און עס דאכט זיך זיי, אז זיי 
זעהען דאָס אלץ וי אין חלום... 
די קונים-שלעפּער, די , פּולערס-אין", װאָס שטעהען פאר 
די טהירען פון די אלערהאנדיגע אידישע געשעפטען, שלעפּען 
זיי פאר די ארבע? און רופען : 
-- מיפטער, א שענעם סוט אויף יום טוב! 
--- מיסטער, פיינע העטס ! 
--- מיסטער, פּרעכטיגע סינדער-קליירער! 
-- מיסטער, א לעבעדיגען פּארלאָר-סעט ! 
--- מיסטער... מי.... ס...ט... 
יאָ, מיסט! דאָס איז אלעס. דאָס איז, װאָס זיין ווייב 
און קינדער טראָגען אויף זיך. מיסט אין זיין מעבע?, מיסט 
זיין שפּייז, מיסט זיינע אויסזיכטען אויף יום טוב, מיסט זיין 
,יום חרותינו" און מיסט זיינע האָפּנוננען ! 
און אזוי געהענדיג און סוקענדיג מיט טריבע בליקען, קומט 
ער צו דער , פּאאָן שאפּ", דעם בלוטיגען , לאָמכארד" און דער- 
קענט צווישען די פער'משכּן'טע זאכען זיין שער און זיין טלית... 
ערב פּסח אין אידישען קווארטאל!... 

אֶר אמאָל, אמאָ? פלעגט מען , לויפען" נאָך אמעריקא; 
אין א היבְּשע צייט שפּעטער -- אין מען ,געגאנ- 
גען" נאָך אמעריקא און יעצְט --- , פּאָהרט" מען נאָך 

אמעריקא. 

דאָס איז א גרויסער אונטערשיעד ! 

די, װאָס זיינען מיט יאהרען צוריק אנטלאָפּען נאָך אמע- 
ריקא, זיינען שוין כמעט קיינער ניטאָ מעהר, בלויז זייערע קינ- 


דער און קינדס-קינדער שפּיעלען יעצט א ראָלֶע אלס רייכע 


אמעריקאנער יהודים, אלס יחסנים... זיי איז מעהרסטענס גאנץ 
גוט און זיי קוקען אראָב אויף דער , איפּט-סייר" מִיט א מיק- 
ראָסקאָפּ... די, װאָס זיינען געבאף , געגאנגען" נאָך אמעריקא, 
יאָ, ג ע ג א נ ג ע {, וייל דער שיקזא? און די פערפאָלגונג 


האָט זיי געטריעכען פון דער היים ניט געבענדיג גענוג הוצאות. 


הררך --- די מענשען זיינען נאָך כמעט אלע פאַראַן. זי זיי- 
נען דאָס די יעניגע, װאָס האָבֶען דאָ אויסגעפלאסטערט א וועג 
פאר אידישעס וויסען,. אידישע זשורנאליסטיק און אירישע 
קונסט. פּון די, װאָס זיינען ג ע ג א ג ג ע { נאָך אמעריקא, 
זיינען ניט אלע גליקליך. פיעלע, זעהר פיעלע זיינען געפאלען 
אויפ'ן שלאכטפעלד פון חיונה און פּראָגרּעס, און פיעלע זיינען 


אלל דיה 

געבליעבען העננען אין דער לופטען אֶהן א פעסטען באָדען אונ- 
טער זייערע מיעדע פיס. 

די ,װאָס זיינען דאָ געקומען צו , לויפען" האָבען זיך גע- 
טוינט אָנצוזאמלען עשירות אויף פערשיערענע אופנים, װי זיי 
זיינען דאָס געוואוינט געווען צו טאָן אין זייער היים. פון ווא- 
נען זיי האָבען געמוזט אנטלויפען אום ניט מיאוס אריינצופא- 
לען... אָבער די, װאָס זיינען דאָ געקומען צו ,געהן", האָבען גע- 
מוזט קעמפּפען, ביטער, זעהר ביטער, אום צו עקזיסטירען. 

גאנץ אנדערש איז מיט די, װאָס קומען יעצט צו פ אַ ה- 
ר ע ן נאָךּ אמעריקא. די צונויף , געפּאָהרענע" קומען שוין דאָ 
אויף אלעם פארטיגען. זיי ווייסען ניט און ווילען נאָר ניט ווי- 
סען װאָס עס איז פריהער געווען. זיי הויבען נלייך אָן זיך צו 
מישען און זאָנען דעות. זיי ווילען ניט אנערקענען מיט דאנק- 
בארקייט דאָס, װאָס מען האָט דאָ אױיפּגעטאָן פון זייערטווע- 
גען און נעהמען זיך גלייך בלאָזען און , בריקענען", פּונקט װי 
זיי װאָלטען געהאָלפֿען עפּעס אויפבויען, עפּעס שאפען. עס איו 
זיכער, אז אין פערלויף פון די קומענדע דורות וועלען די דריי 
קאטעגאָריעס עמיגראנטען זיך אזוי פערמישען, אז מען װעט 
ניט מעהר וויסען , ווער איז ווער", דערוויילע אָבער זיינען רי 
, געלאָפענע", , גענאנגענע* און , געפאָהרענע" דריי גאנץ בעזונ- 
דערע קלאסען. 

די , אנטלאָפענע" האָנען זיךּ ארויפּנערוקט אין די הויכע 
מקומות פון דער , וועסט-סייד" און אין די עלעגאנטע ערטער 
פון די איסט, די , גענאנגענע" שארען זיך אויך ביסלעכווייו 
אוועק פון , העסטער" מיט איהרע שוועסטער און די , געפאָה- 
רענע" בלייבען אלס מעהר און מעהר דִי זעלבסטהערשער פון 

דער איסט סייד, פון דער זאָנענאנטער , גהעטאָ". די ,צונויפגע- 
פּאָהרענע" געפינען שוין דאָ. פארטיגע צייטונגען; פארטיגע 
יוניאָנס ; פארטיגע טהעאטערע; פארטיגע לאָדזשען, חברות, 
פעראיינען, סאָסײיעטיס, האָספּיטעלער, קערפּערשאפטען און 
אינסטיטוציעס פון פערשיעדענע כאראקטערע. דיעזע לעצטע 
און נייע עסיגראנטען פאננען דאָס גלייך אָן צו ניצען און נאָב- 
מעהר --- צו קריטיקירען ! זיי ווייסען ניט וויפיע? בלוט און 
שווייס, וויפיעל מארך און מיה און לעבענס עס האָט געקאָסט 
דאָס אלעס צו שאפען אין א פרעמדען לאנד אונטער די ערגסטע 
אומשטענרען. 

דיעזע נייע איינוואנדערער אינטערעסירען זיך גאָר ניט 
מיט דער געשיכטע פון דער ,איסט-סייד', מיט די פיעלע 
קרבנות, װאָס זיינען געבראכט געװאָרען אויפ'ן אלטאר פון דעם 
אידישען פּאָרטשריט אין דער נייער וועלט. זי כאפּען זיך צו 
צו. דעם וי צו זייער איינענע און האָבען צומאָל קיין גוט װאָרט 
פאר זייערע פאָרגעגנער. 

ביז יעצט האָט מען פוּן דער איסט סייד גאָר ניט געהערט, 
קוים איז זי אָבער געװאָרען פּראָמינענט, קוים האָבען מענשען 
מיט מסירות נפש נרויס געמאַכט דעם אידישען נאָמען, קומען 
די ,אנטלאפענע" און בעטען א חלק אנערקענונג. זיי זאָגען 
אז דאָס אלעס איז געשעהען אין זייער זכות, אז זייער ליכט 
האָט עס אויף אונז משפּיע געווען פון אויבען אראָב... און מאנ- 
כע נייע ,גרינהאָרנס" בני בלי שם, וועמען עס האָט נאָך נאָר 
דער בויך ניט וועה געטאָן אויף אטעריקא, האָבען נאָר די 
חוצפַּה צו קומען אונז לערנען און אויפקלערען און שימפּפען 
מיט די שענדליכסטע ווערטער. מיר האָבען זיף מקריב געווען 

זייט לאננע יאָהרען פאר דעם פאָלק, מיר האָנען איהט גע- 
שאפען א אויסגעברייטעטע און א ערשטע קלאסע זשורנאליס- 
טיק, מיר האָבען פערפאסט ביכער און האָבען דאָס אלעס גע- 
שאפען אין ארמקייט און אין עלענד, קעמפּפענדיג מיט הוננער 
און פערצווייפלונג און די, װאָס זאמלען די פרוכט פון אונזער 
בלוטיגע פּראצע קוקען זיך צומאָל ניט אום אויף אונז. 

מילא. די יחסנים פון , אָפּטאון", די קנאקער פוֹן דער נאָל- 
דענער גהעטאָ האָבען שוֹין ביסלאכווייז אויסגעפונען, אז מיר 
ווילען זיי ניט אנערקענען אלס שותפים אין דער מעשה בראשית 
פון אונזערע גייסטינע שעפּפונגען, מיר האָבען זיי גענעבען 
צו פערשטעהן, אז מיר זיינען אונזערע איינענע בעלי בתים, 
יעצט בלייבט אונז נאָר צוּ דערמאָהנען די נייע אראָנגעפאָה- 
רענע, אז זיי זאָלען ניט פּערגעסען זייערע בראווע פּיאָנערען. 
עס קומען יעצט אריבער מאנכע אויפגעבלאָזענע משכילים און 
סתם אידען מיט פּרעטענזיעס און בלאָזען זיך און מאכען זיך 
א פוריע געגען די אלטע קעמפּפער פון דעם אידישען פּראָנרֹעס 
אין דעם קווארטאל פון אידען. דיעזע משכילים דארפען ציהען 
די הוט פאר די, װאָס האָבען דאָ אויסגעפלאסטערט א וועג פון 
זייערט וועגען. 

יעדע אירישע בלאט פון דער ,איסט סייד" האָט איהר 
ליידענס-געשיכטע, און יעדער שרייבער, װאָס פערדיענט יעצט 
אויף ברויט, האָט יאָהרענלאנג געהונגערט. יעדער יוניאָן האָט 
א רעקאָרד מיט בלוטיגע סצענעס, טיט טרערענפֿאָלע און יאַ- 
מערענדע געשיכטען און יעדער אידישער שוױישפּיעלער, װאָס 
טראָגט א דימענטענע שפּילקע און א נאָלדענעם זיינער, האָט 
לאנגע צייטען געשטריטען מיט'ן שיקזאל און נעפאָכּטען פֿאר 

א לעבען. יערע וו א ה ר ע אידישע פַּאֶעזי אין דעם גלות- 
5שון, װאָס איז געדיכטעט געװאָרען אין די דומפּפע טענעמענט 
געביידען פון אידישען קווארטאל, טראָגט אויף זיך דעם שטעמ- 
פּעל פון אויפאפפערונג און יעדעס לעהר-בוך, װאָס דאָ אין 
פערפאסט געװאָרען, צו לערנען דעם גרינעם די שפּראך פון 
דער מדינה, איז א מצבה נאָך א שטיק פּערלאָרענעם לֶעבֶען. 

די אױפּטוער פוּן אָט די אלע נוטע זאכען אין דער ,איסט- 
פייד" ציהען זיך לאננזאם אָבער זיכער צוריק, זיי זיינען מיער 
געװאָרען. נאָך א קורצע צייט און זייער טהעטיגקייט װעט אי- 
בערגענומען ווערען פּון אנדערע, פון אינגערע הענר. באלר 
שטארבט דער ערשטער פּיערּטעל? יאָהר-הונדערט פון מיהע און 
מאטערניס, פון אונאונטערבראַכענע קעמפּפע. איהר, נייע אמע- 
ריקאנער, איהר , אָנגעפאָהרענע", פערגעסט ניט אייערע פו- 
טינע פאָרגעננער ! פערגעסט ניט װאָס מיר האָבען געטאָן פאר 
אייך! בלאָזט זיך ניט! קוקט אויף דאָס נוטע, וואס איהר גע- 
פּינט דאָ מיט רעספּעקט. װאָס מיר ניבען אייך איבער, עס מעג 
אפילו זיין ניט אין גאנצען ניט פאָלשטענדיג, דאָך לאָזט זיך 
עס זעהען, אָבער װאָס איהה װעט ווייטער טאָן דאָס קען מען 
ניט וויסען. 

רעספּעקט פאר די מארטירער פון דער איסט-סיי-"! 
בּויגט דעם קאָפּ פאר א אונשטערבליכען פערטעל יאָהרהונ" 
דערש! 


די גהעטאָ אין די קעמסקילס 


אידישע גערטנער מיט פּאות'ן. -- ,פאַרמערס" זיינען 
מגייר די בערג. -- אַ דאַרער אָלל-רײטניק געהט זוכען 
אַפּעטיט. -----,שיני מאונטיינס" און חייםדמשת 
לייק. -- דער גלות און דיא מאָגענס. 


יט א רעכט ביסע? יאָהרען צוריס, ווען אין באַיאַרד סטריט 
8 פלענען וואקסען אידישע בערד און אין איסט בראָדװויי 
פלענען נאָך וואקסען בוימער; ווען אין מאָטט סטריט 

פלענט מען בלאָזען שופה און אין גרענד סטריט פלענט מען ניט 
פערשטעהן קיין זשארגאָן ; ווען אין פאָרפייטה סטריט האָט מען 
שוין גענומען פּעדלען מיט ציצית און אין טשעררי סטריט איז 
נאָך געווען קליין אירלאנד; ווען אין קריסטי סטריט פלענט 
מען נאך מצרף זיין א כלעך"-פּעדלער צום מנין און אין דער 
,ערשטער עוועניו" פלענט מען נאָך מאכען א ברכה איבער אן 
אפּרייטער ברוך משנה הבריות; ווען אונזערע אידישע נרוי- 
בע נבירים האָבען נֵאָף נעקנאסט.. ניסלאף.. אין אייראפּא 
און אידישע , יום-טוב בלעטעו" פלענט מען נאָף ניט געברויכען 
פאר , אשר-יצר" פאפיער --- מיט איין װאָרט, נאָר אמאָל, אמאל, 


עט 


ער 
. 


7 
אטאנ אטא - 


האָט מען ניט גע'חלום'ט, אז אידען זאָלען זיך שפרייטען ביז 
איבער סענטראל פּארק און די קעטסקיל בערג זאָלען ווערען א 
פאָרטזעצונג צו העסטער סטריט,,. 

יעצט ווען איהר ווילט בעשרייבען דעם ניו יאָרקער אירי- 
שען קווארטאל, מוזט איהר האָבען אין זינען סאָלליוואן קאונטי, 
נגרין קאונטי און האָלסטער קאתטי, דען עס דארף נעהמען א 
נגעאיבטעס אויג צו דערקענען דעם אונטערשיעד פון סענטער" 
וויל, פּארקסוויל און בראָנזוויל... 


דער איד האָט גענומען נקמה פון די גוים דערפאר, װאָס 
זיי פלעגען ניט וועלען האלטען קיין אירישע לאָזשערס, ער האָט 
אָבגעקויפט זייערע פארמס און האָט זיי מגייר געווען, די גערט- 
נער איז אויסגעוואקסען פּאות און די בוימער האָט מען מל גע- 
ווען... און אויפ די פעלדער װועט טאקע יעצט זיין מעהר גערע- 
טעניס אויך, װוייל קיין מיסט פעהלט ניט ביי אידען... די ניו 
יאָרקער אידישע זומער-לאָזשערס ניבען זיך די גרעסטע מיהע צו 
פערמיסטיגען אלע געגענדען ארום... 

מיט עטליכע יאָהר שפּעטער וועט מען ווירקליך ניט וויסען 
וועלכע בערג עס זיינען גרעסער, די בערג מיסט אָדער די קעטס" 
קיל בערג און איך האָב שטארק מורא, אז מען װועט מוזען מא- 
כען א נייע געאָגראפישע קארטע פון דעם שטאאט ניו יאָרק. 


בנוגע צו רענען װועט מען זיך אויך ניט דארפען זאָרגען. 
װעט עס רענענען איז רעכט, וען ניט וועלען אידען מאכען 
זייער איינענע ,אירריניישאָן" אָנצוטרינקען די פעלדער, דאָס 
הייסט זיי מאכען דאָס ש ו י |.. זיי בעניסען די עֵרר מיט 


געגעל-וואסער, סיש טימ אחרונים און טיש מי וֹנלים.. מֶען 

גיסט דאָס דורך די פענסטער פֿון די אירישע ,פארמטס" פֿון רי 
אידישע לאָזשינג-הייזער און אירישע האָטעלען. 

עס איז אין גרונר גענומען א גרויסע נפקא מינה צווישען 
ניו יאָרק און רי קעטסקילס. אין ניו יאָרק, למשל, שטעהען די 
הייזער אין שטאָדט און דאָ שטעהען זיי אין דרויסען..,. מען 
זעה ט, אז זיי שטעהען אין דרויסען, דאָס לייריגע פּלאץ ארום 
ווייזט דאָס אייך. דאָך ווילען די כשר'ע אידישע האָטעלען, אי- 
בערהויפּט די זומער-לאָזשערס, אֶבלייקּענען דעם פאקט, זיי 
שטרייננען זיך אָן צו געבען די בערג די זעלבע צורה ווי עסעקס 
סטריט און מען מוז מודה זיין, אז דאָס געלינגט זיי... 

יאָ, די קעטסקילס וועלען מיט דער צייט בעלאנגען אין 
גאנצען צו אחינו בני ישראל, פּונקט וי וואודביין... די קריסט- 
ליכע פארמס ווערען ביסלאכווייז אָבגעקויפט פון אירישע שניי- 
דער און מלמדים. קריסטען, װאָס האָבען פּריוואט זומער-פּלע- 
צער אין די נאכבארשאפט פון ליבערטי אָדער אנדערע מקומות, 
נאָהענט פון אידישע לאָזשינג-הייזער, זיינען מקריב זייערע 
טייערע געביידען פאר א קלייניגקייט און אנטלויפען פון דאָרטען. 
זיי לויפען פון זייערע אידישע שכנים, פון די יאדושליווע, דו- 
כאַװויצנע און שווינדזוכטיגע דאטשניקעס און פון די שטאָלצע, 
גראָבע יונגענדיגע און אויגעןדאויפרייסענדע אויפגעקומענע, און 
יעס וועט ניט לאנג דויערען װועט מען דאָ ניט אָנזעהן קיין נוי 
אויף א רפואה. די אנטיסעמיטען האָבען ש ו י } אָנגעהויבען 
צו בעליידינען די קעטסקילס און רופען זיי פאר כעס רי ,שינ י 
מאונטיינס'. א אידישער פארמער האָט פאר מִיר נְעַ* 
שװאָרען, אז ער האָט דאָס אליין נגעהערט... שֶען איז אָבער וי 
די אידען אליין גיגען די אלטע פּלעצער אירישע נעמען. אֶט 

למש? רופען זיי דעם בעקאנטען זומער פּלאץ קאימישא לייק 
,חיים משה פייק" לויט די , משה'ס" און די ,חיים'ס" װאָס קוד 
מען דאָרט... 

ערשט יעצט פערשטעה איך אָבער פֿארװאָס אידען זיינען 
אן אייביג פֿאָלק. זיי זיינען באמת טאקע א סך שטארקער וי 


די נאטור, דען אין דער נאטור איז א גרויסער אונטערשייד צווי-. 


שען ניו יאָרק און די קעטסקילס : דאָ איז די ערד פיעל העכער, 
די לופּט פרישער, דאָס קלימאט --- געזונדער, אידען אָבער זיי- 
נען אלץ די אייגענע אין ריװוינגטאָן סט. װי אין מאונטיינ-רייל, 
אין קעלער וי אויף די בערג, צייט און אָרט איז זיי ניט משנה... 


ווען מען פּאָהרט פון ניו יאָרק מיט די אייזענכאהן, װאָס 
פיהרט נאָךְ די בערגיגע געגענדען, מון מען נתפּעל ווערען פון 
די ריעזיגע צאָה? אידישע פּאסאזשירען ; מענער, פרויען און 
קינדער, יונגע אוֹן אלטע ; יארמולקע אידען, געגאָלטע אידען, 
אָנגעבלאָזענע אידען און אָבגעבלאָזענע אידען... ווייבער פון ב? 
המינים : אין שייטלעך, אין האָרבענדער, אין היט מיט שטראוס- 
פעדערען און מיט אונטערגעבונדענע קאָפּיטיכלעך. 

אלע פערלאָזען ניו יאָרֶק. 

עס איז א מאסען אויסוואנדערונג. אידען איז מיאוס גע- 
װואָרען די עננע, פערשטיקטע נאסען, זיי האָבען ניט אייביג אזוי 
געלעבט, זיי זיינען אמאָל ערד אובייטער, אקער בויער געווען. 
די היילינע זומער-צייט וועקט זיי אויף פֿון גלות. דער פֿױגעל 
רופט, די גרינע בייטען ווינקען, א נעפיה? פון דעם גאָלדענעם 
פארצייטען" וואכט אויף און ציהט העט ווייט, וייט אין 

פרייען, דער פּערװאָגעלטער יתום קערט זיך אום עדער צו 
דער מוטער נאטור... 

אך, וי שען עס פאנטאזירט זיך ! 

אין אמת'ן אָבער פאָהרט מען אויף די בערג עסען... 


די לופט איז שטארק פערשטיקט אין שטאָרט, 
מען קען ניט לייכט פערדייהען, 
נו, מילא, איז פאראן א גאָט, 
מען פאָהרט אין קאונטרי קאַיען. 


זאל גרינען באַרג, זאל גרינען טהאָל, 
דעם זומערס אינטערעסען --- 

דאס האָט אונז אלץ געפרייט אַטאָל, 
יעצט פּאָהרען מיר נאָר עסען. 


דעו בוים שמעקט אָן, די גראָז איז פריש, 
די זונן שיינט העל און חעלער, 

דאָך אונז ליעגט נאָר אין זינען ,טיש" 
און בערג מוט פוללע טעלער. 


און פּראָבע אויפ'ן עסען פאנגט מען שוין אָן צו מאכען 
באלד אויף די אייזענבאהנען. פּלוצלינג, ;וי גאָט מיט אונז" 
פאננען אָן קריכען בייגעל פון די קעשענעס, פאָרענע קוכען מיט 
באנאנעס. 

די גענעראל פּראָכע ווערט געמאכט. עס ערשיינען אייער 
מיט זענעפט, געבראָטענע פּופּקעס, קעזלעך מיט זויערע אוגער- 
קעס.., , פּינאטס" מיט , קאָרנד ביעף" און קאלוואריער ,ספּאַנדוש 
קייק" מיט גערויכערטע פּלאָנדרעס. 


דאָס פערמעסט מען זיך שוין אויף די פארמס, מען װעט 
זיך אָברעכענען מיט זיי... 

איך געדיינק ווען איך בין געפאָהרען נאָך די קעטססילס 
איז געזעסען נעבען מיר א דאר, לאנג אידעל װי א חסירישע 
פּאה, ער איז אָבער געווען אן אויפגעקומענער, ער האָט גע- 
טראָגען א פּאנאמא הוט מיט א גאָלדענעם זייגער. ער האָט 
געקוקט מיט א פּאָר הונגעריגע, זשעדנע אויגען אויף די בערג 
און האָט געקייט נאכלעסיג א הארטע איי. זיין שפּיציג בערדי? 
האָט זיך געשאָקעלט און עס זיינען פון איהר געפאלען ווייסע 
קערנער זאלץ... ע ר פאָהרט דאָס פעט ווערען אין די בערג און 
לערנט זיך דערווייל עסען... 

--- דאָרט מוז מען האָבען אפּעטיט -- האָט זיך דאָס אי" 
דעל נגעווענדעט צו מיר ווייזענדיג אויף די בערג. 

-- יאָ, די בערנ זיינען ערהאבען, זייער פּראכט אי ניט 
צו בעשרייבען. 

-- אָבער עס הונגערט, אז מען קומט דאָרט ? -- האָט זיך 
מיין שכן װיעדער נעבעטען מיט רחמנות. 

--- די בערג ציהען זיך מיט קארגע אונטערברעכונגען דורך 
ניו יאָרק, ניו דזשוירסי, פּענסילװוייניא און ווירדזשיניא. אין 
ניו יאָרק סטייט הייסען זיי די קעטסקילס, אין ניו דזשוירסי 
רופט מען זיי די ,בלו רידזש" אין פּענסילווייניא הייסען זיי 
די , אללעגייני מאונטיינס"... 

--- און אומעטום פאָהרען זומער לאָזשערס זיך אִבכאפּען ? 
האָט דאָס אידע? געפרענט קאלופּענדיג פון באֲרֹר שטיקלעך 
נעלכיל און ווארפענדיג פערטראכטערחייט ביי מיר אויפ'ן ראָק. 

-- דאָס זיינען נאָך ניט די העכסטע בערג, די ?ראקקי 

מאונטיינס" פון קאָלאָראדאָ זיינען פיע? העכער. אמעריקא האָט 
בערג װאָס הויבען זיך אויף פיערצעהן טויזענד פוס איבער די 
אויבערפלעכע פון ים. 

--- דאָרטען מוזען דאָס מענשען אריינעסען אין זיך -- 
האָט זיך מיין דארער נאהנ-קאמעראד דערפֿרײַט. : 

--- אוּן די אדיראָנדייקס זיינען אויך ניט אוועקצומאכען 
מיט די הענד. אין יענע בערג געפינען זיך נאָך פערשיעדענע 
ווילדע חיות, דער פּרעזידענט רוזוועלט פּאָהרט דאָרט שיסען 
בערען... 

דאָס אידעל? איז אנשוויגען געװאָרען. מיינע ערקלערונגען 
האָבען איהם, זעהט זיך, ניט שטארק אינטערעסירט. דער קאָנ- 
דוקטאָר האָט דערוויי? אויסגעשריען , ליבערטי !" , ליבערטי !" 

ווען איך האָב זיך א כאפּ געטאָן האָב איך געזעהן, אז דער 
עולם איז אונטער דער צייט ניט געזעסען ליידיג. מען האָט נע- 
מאכט פּראָבע מיט אלע קליפּערלאך. אויף די ביינק פון די ווא- 
גאָנען און אויף די דילען האָט אויסגעזעהן וי נאָך א שלאכט. 
ביינער און ביינדלאך, שטיקלאך פלייש, אייער:שאָלעכץ, בא- 
נאנא-שאַלעכץ, אָרענדזש-שאָלעכץ, פּינאטס-דשאָלעכץ, ציבעלע- 
שאָלעכץ, שטיקער אידישע צייטוננען גנעל פּערפּיאטשקעט א 
חלשות... ,, יונידא ביסקיטס" און פערשיעדענע פּאפּירענע אויס- 
געליידיגטע קעסטלאך... אין מיטען -- א פּערבלאָנדזשעטע ווינ- 
דעלע, װאָס א קינד האָט פּערלאָרען... א יארמולקע פּלאָנטער 
זיך אונטער די פיס. 

איך בין אריין אין לינערטע א פערוואונדערטער, וועלכע 
מאַנענס דער גלות האָט עס אויסנעארבייט ביי אידען ! 


אין ,טייפעל'ס קיך" 
די פערפאלעניס אין די בערג. 


וין א פּאָר טעג װי מאנכע זומער-געסט פון טעננערסוויל, 
אין די קעטסקילל בערג, קלייבען זיך צו פאהרען אין 
,טייפעל'ס קיך" (, דעווילס קיטשען") און ווילען דוקא 

איך זא? מיט זיי מיטפאהרען. אין אנפאנג האָב איך קיין חשק 
ניט געהאט; איך האָב סתם ניט געקענט גלויבען, אז עס גיבט 
א טייפּעל'ס קיך אויסער ניו יארק. ווען מען האָט זיך אבער 
שטארק אנגעטשעפּעט אָן מיר, האָב איך אייננעוויליגט. 

געגעסען די ביטערע געריכטען פון לעבּען, די פערשיע- 
דענסטע סם-המות-פּאטראוועס פון שיקזא?, האָב אי שוין 
גענוג אויף אט דער זינדיגער ערד; מיין הארץ איז פול, אי- 
בערפו? מיט דעם קלעמענדען חלשות פון די ווילדעסטע שדים- 
מאכלים; איך האָב נאך אבער קיינמאָל ניט געזעהן די קיך, 
וואו דער טײפּע? קאָכט זיי... א מאָדנע קוריאזיטעט האָט מיך 
דערפאר ארומנענומען דעם ארט צו בעזוכען. 

פארוואס דעם טייפֿעל'ס קיך זאל זיךף גראד געפּינען נע" 
כּען טענערסווי??ל, איינער פון רי פּרעכטיגסטע פּלעזשור-פּלע- 
צער פון זומעף אין די קעטסקיללס, האָב איך מיף ניט גע" 

וואונדערט. איך ווייס, אז וואו פערגניעגן, 
און וואו זינד --- דארט איז דער טייפעל, 

דאָך ניט אלע זינדיגען אין די בערג. איך בין בלויז גע- 
קומען צו דער נאטור צו גאסט. 

קראנק, שוואך און אויסגעמאטערט פון ציוויליזאציאן'ס 
פאַלטעריקאמער: דאָס א מ ע ר י ק א ני ש ע 5 עב ען, 
בין איך וי א שטיפקינד פערשעהמט, מיט צוריקגעהאלטענ- 
קייט, װי א פרעמדער, ארומגעגאננען אויף סוטער ערר'ס 
שמעקענדיגע רילען. 

איך האָב ניט מעהר געפיהלט, אז איך בין ביי זיך אין 
דערהיים... אז איך בין געקומען צו דער מאמע:נאטור צו 
גאסט. 

צובראכען בין איך פון שטאדט אוועק און א געבראכענער 
אין גייסט און קערפּער האָב איך געקוקט אויף די צויבער- 
סצענעס, די ערגסטע ערהאבענהייט און הייליגע תמימות פון 
די גראנדיעזע בערג. 

כמעט א ואָך איז פערגאנגען ביז איך האָב אנגעהוי- 
בען צו בעגרייפען, או איך בין אליין מיט גאט; ביז דער פער- 
טויבענדער טומע? פון די צובושעוועטע, שטאדטישע גאסען 
האָט מיר אויפגעהערט הוזשען אין די אױערען; ביז סיין 
אויסגעניכטערטער בליק האָט דערזעהן די גאנצע הערליכסייט 
פון דעם געבענשטען געגענד, וואס האָט מיך געטראנען אין 
זיין קוויקענדען בוזים װי א גרינער, דופּטינער חלום. 

,מארנען על איף געהן זעהן רעם טייפעל'ס סיף", האָב 
איף דעם גאנצעֶן טאָג געשְרֹאכְט און אלערהאנדינע, משונח- 


דארט איז זינד, 

דיגע בילרער האָבען זיך געוועבט און געמאָלען אין מיינע נע- 
דאנקען. 

די היץ פון טאג איז געלעגען שווער און מיעד אויף די 
ארומיגע בערג און האָט זיי איינגעוויקעלט אין א. מאטען 
שלייער פון א פּאָפּיליאטען קאָליר, די זונענפיילען, וואס האָבען 
פריי און אונגעשטערט געשאסען אין די טהאלען, האָבען זיך 
צובראכען אָן די מעכטיגע שפּיצען פון די ריעזען-בערג און 
זיך פּערלאָרען אין זייערע געדיכטע וועלדער. 

אומעטום איז געווען דער הימע? טיעף בלוי װוי א שטי- 
לער, פער'חלום'טער ים. קיין װאָלקען-װע?? האָט זיך גע- 


ריהרט אין דעם פערוויעגטען אָקעאן פון לאזורע; קיין אינזע?. 


פלעק האָט זיך אויף זיין ווייטען, אױסגעשפּרײטען דוים ניט 
געפּונען. די בערג האָבען אריינגעגלאצט נלייך אין די בלוי- 
קייט אריין און פארנאכט זיינען זיי אריינגעוואקסען אין די 
הימלען. די פייערדיגע זונן האָט אויסגעגאסען איהר פלאמענ- 
דעס אבענד-בלוט אין א וייטען וואלד-בארג און האָט זיך 
פערלאשען. 

א קופּערנער לייב האָט אױסגעשפּרײט זיינע װאָלקען- 
גרויפע לאפּעס איבער'ן דונקעלען האָריזאָנט, אריינלאזענדיג 
זיינע באכמאטנע גרויע גענעל? אין די שווארצע קאָלטענעס 
פון א דערשראקענעם בעוואקסענעם בארג. אביסע? שפּעטער 
איז פּון אונטער אן איינגעשלאפענעם וואלד אויפ'ן איינזאמען 
ברעג פון הימעל ארויסגעשוואומען די לבנה. איך האָב נע- 
ווארט, ווען זי איז געשטאנען איבער'ן הויז, ואוו איך האָב 
געוואהנט, האָב איך נעזאנט ,נוט נאכט". האָב אנגעטרויט 
מיין נשמה דעם בערגיגייסט און אונטער די איינטאניגע מוויק 

פון דעם גריל'ס א סערענאדע אונטער מיין פענסטער, האָב | 
| איך מיעד און לאננזאם איינגעשלאפען. ' 

אױיכּגעשטאַנען בין איך גלייך מיט'ן מאָרגענשטערען, 
ווען די טהאָלען האָבען מקריב געווען זייער מארגען-קטורת צו 
די בּערג. א ווייסער, די-זיידענער רויך איז ארויפגעשטינען 
אין דער לופטען און האָט צוגעדעקט די שלאפעדיגע פארם 
הייזער, װויללאַם און האָטלען,. די גאנצע ערד איז די געבענ- 
שטע פייער-פאַהן געווען, פון וועלכער עס האָט זיך נעטראנען 
דער ריינער, קּלאָהרער אטהעם פון די דרימלענדע פעלדער צו 
דער יוּנגערּ מאָרגענליכט, װי א שטילע נשמה-תפילה. 

עֶס הּאט ניט לאנג געדויערט און די זונן האָט אַנגעצונדען 
די קרּוין פון די בֶערְגער. א פאלקערדיגע שטעג איבער די 
הויכע געווילדען האָט אַנגעקינדיגט אִיהר קומען. דער ווייסער 
נעֶבעל איז צורונען און דורך זיין אויסגעוועבטען טול האָט 
דירכנגעברענט דער פייערדיגער פּנים פון דעם טאג'ס אננע- 
פאהרענע קעניגין. 

אביסעל ווייטער אין טאג אריין האָט דאס נעשטראשעט 
מיט רֶעגֶען, ווייט אין די בּערג האָט טאקע, דאכט זיך, גערע- 
גענט. פּחנות פער חושף'טע כמארעס, קליינע און ;הויסע, 
האָכען זיך ארומגעשלעפּט װוי גלות אידען, אהן א בעשטימטען 
ועג, איבער די בערג און אונטער די בערג, זיף טרעפענריג 
אין דער בלאַנדזשענדיגער וויסטעניס מיט מאנכע שווער-פפיע- 
געלדיגע בארג-פויגע?, וואס זיינען װי לופט-יתומים נעפלוינען 
וויינענדיג איבער די וועלדער און זיך פערלארען אין די וואל 
קּענס. 

דער טאג איז עפּעס וי געמאפט געווארען אויף מעשטע- 

לונג פאר א רייזע צום טייפעל'ס קיך. ארום האלבען טאָג- 
צייט אבער האָט זיך דאס אביסע? אויסגעלייטערט. דער הימעפ 
איז ריינער געווארען, און איך בין מיט א פריינד אוועקנע- 
פאהרען זעהן דעם פיע? בעשפּראכענעם אָרט. 

מיין פּריינד האָט דעם פערד ניט געטריעבען. מיר האָ- 
בען גענומען די פולע געלענענהיים די וואונדערבארע פאנד- 
שאפטען אויפמערקזאם צו בעטראכטען. וואו דער בליק איז 
נאר געפאלען האָט ער זיך אבגעשלאגען אן א בארג. פון ביירע 
זייטען װועג האָבען זיך נעפונען האָטעלען, שעהנע פּריוואט 
וויללאס פון רייכע שטאָדט-לייט און איינפאכע פארם הייו- 
לאך, וואס האָבען פון אויסענווייניג געשיינט צו זיין שטילע 
נעסטען פון צופריעדענהייט... 

איך בין מקנא געווען די ערֹד ארבייטער אויף דיזָם נרי- 
נעם באָדען, וואס האָבען דא און דארט אין נערטנער און סע- 
דער נעטהאן זייער ניצליכע מלאכה. אויב זיי האָבען מיר, דעם 
,פלעזשור זוכער", אויף מקנא געווען קען איך מיר ניט פאר- 
שטעלען. מיר זיינען אלץ געפאהרען בארנ ארויף, דורך שטו- 
מע פּערפּלאָנטערטע וועלדער, אין וועלכע עס האָט נאָך אפשר 
קיין מענשען-פוס ניט געטרעטען. אויסגעריסענע בוימער און 
בוימלאך זיינען געלענען מיט די וואורצלען ארויף אייננעדרייט 
איינע אין די אנדערע, פּונקט װי דער טייפע? װאָלט דארט 
אריינגעשטעשט די האנד און אויסנעמישט דעם. געדיכטען 


וואלד וי א טאָפּ. 


ענדליך זיינען סיר געקומען אויף א זעהר. וילדע 
הויך. פון דער ווייטענס איז געשטאנען א פּליין בודסעלע פון 
ברעטער און קאָרע, אויף וועלכע עס איז געווען אויפגעשריע- 

בען א שורה עננליש ,דעם טייפעל'ס קיך בעצאהלט 10 סענט 
און געהט דאס זעהן". איך האָב מיך דערויף ניט געוואונדערט. 
איך ווייס, אז געשעפט געהט געארעמט מיט'ן טייפעל... 

מיר האָבען בעצאָהלט, זיינען דורכגעגאנגען דאס קליינע 
בודקעדטהירע? און געבליבען שטעהן פערגאפט און פערצי* 
טערט, מיין פריינר האָט נאךף אױסגערעדט די װערטער 
, שרעקליך", ,א גוואלד אין דער וועלט", , שוידערליך", מיר 
האָט אבער אבגענומען דאס לשון. א ווילדער פַּחר האָט אויס- 
געפיללט מיין גאנצע זעעלע. קיין מורמעל איז איבער מיינע 
ליפּען געקומען, די אימה פון טוידט האָט זיי פערזיגעלט. 

איך האָב זיך פּלוצלונג געפונען אויפ'ן רעכטען זוים פון 
א העלישען אבגרונד, װאָס האָט גערוישט און נעשראקען דורך 
שרייעדיגע וואסער-פאלען, וועלכע האָבען זיך געשליידערט פון 
א דריי טויזענד פוסיגע הויך אין א שווארצען, פינסטערען, 
טייפעלשען תהום אריין. 

די העכסטע פעלזען-בערג זיינען געשטאנען מיט אויפנע- 
ריסענע בייכער, זייערע דומפּפע שטיינערנע געדערים זיינען 
ווילד געהאנגען איבער'ן אֶבגרונד,. פֿון זייער צושמעטערטע 
אינגעווייר האָכען זיך נעגאסען מורא'דיגע שטראמען אין א 
כאוים'דינע, אונטערשטע פערפאלעניס. איך האָב פארגעסען, 
אז עס איז טאנ; פארנעסען, אז עס איז דא א הימעל, א זונן, 
גרינע פעלדער, בלומען, שמייכלענדע קינדער, שעהנע פרויען, 
מוזיק, קונסט, לעבען -- א וועלט! האָב אלץ פערגעסען. 

איך בין געווען אין טייפעל'ס קיך: 

איבער'ן רעכטען מיטען פון די אונכעשרייבלינע פער- 
פאלעניס, צווישען איין אפַעַנעם בארניכויךף צו א צווייטען, 

איז געווען א שמאלער הילצערנער בריקעל מיט דינע ריטעל- 
דיגע פּארענטשעס און א וועג פון צוויי ברעטלאך האָט צו דיע- 
זען בריקע? געפיהרט. 

צומישט, נישט וויסענדיג וואס איך טהו, בין איך אויף 
דעם בריקעל ארויף געשוידערט. ער איז קוים געווען ברייט 
גענוג פאר מיר און פאר א מויז, וואס האָט גאנץ פּאװאָליע 
געשפּרײזט איבער די גוואלדיגע טיעפעניס, ניט מורא האָבענ- 
דיג פאר מיר... הינטען איז נאכגעגאנגען מיין פריינד און 
מיך צוגעהאלטען מיט זיינע שטארקע הענד, איך זאל זיך פאר 
גרויס אויפרעגונג ניט אראבווארפען אין די פערזונקענהייט. 
אבער אויך דאן האָב .איך גיט געוואגט א בליק צוטהאָן פון 
אויבען אראב, אום ניט צו פערלירען דעם פערשטאנד. בליז 
פון א זייט האָב איך האסטיג א װאָרף געטהאן א פער'גנב'- 
עטען קוק און האָב באלד פערמאכט די אוינען. די פיס זיינען 
מיר פול געווארען מיט שפּילקעס. איך בין צוויי מאָל אריבער 
דעם בריקעל: אהין און צוריק. 

דורכגעהענדיג די ביירעל, בלויז עטליכע טריט פון טהי- 
רעל, *יפאנגט זיך אן א זינדזאג שורה מיט קליינע, שמאָלע היפ- 
צערנע טרעפּלאך, וואס ציהען זיך דורך סכנות נפשות, איבער 
אבגרונטען, דורך דעם בעהאלטענעם שויס פון א נאסען הענ- 
נעדיגען פעלזען, פון אויבען ביז גאָר, גאר אונטען אין דער 
רעכטער פערשוואונדענהייט. איך בין ארונטערגעגאנגען א פום- 
ציג טרעפּלאך און האָב זיך געמוזט צוריקקעהרען. דער קאָפּ 
האָט מיר געשווינדעלט און דאס הארץ געקלאפּט װי מיט 
האמערען. 

פאנטאזיעס פון טוירט און אייביגע פערגעסענהייט האָ- 

בען זיך אין מיין צושראקענעם מח געשפּונען. איבער ימיר האָ- 
בען געלויערט די פינסטערע צושפּאלטענע בערג און אונטער 
מיר האָט נעגענעצט דער קאלטער אבגרונד. אין דעם גערויש 
פון די צוררוזגעטע וואפערען האָב איך געהערט די קולות פון 
גייסטער און מכשפות, די רחמנות'דיגע יללות פון שולרינע 
נשמות און דעם טויטליכען געלעכטער פון טייפע?, וואס האָט 
דומפּף און קאלט אתויפגעדונערט פון תהום אן האָט זיך פער- 
לארען אין די געפּאלמעסטע בייכער פון די פעלזען. גלגולים, 
שפּוקען און װילקאָלאקעס האָבען זיך געדרייט אין די פאלענרע 
טייכען דורף די צוריסענע, שטיינערנע מילצען פון די אלטע 
בערג, די זקנים פון די קעטסקילס. 

ערשט ארויפקומענדיג צוריק אין דער הויך בין איך גע- 
בליבען איבערראשט דערזעהענדינ, אז עס איז נאך דאָ א 
וועלט, אז עס איז פאראן א בלויער הימעל און א שאַינעריגע 
זונן. נעבען דער בודקע זיינען געשטאנען נייע נעסט, פריש גע- 
קומענע צו זעהן דעם טייפל'ס קיך, 

דעם שטעקעןס יום-טוב 


ם איז פּונקט א פערטעל טויזענד יאהר זייט אידען האָבען 

ע זיך בעזעצט אין אמעריקא; זייט יעקב'ס אייניקלאך 
זיינען צום. ערשטען מאָל געשטאנען שמונה עשרי צווי- 

שען אינדיאנער און געלייענט קְּריעת שמע אויף א רוהיגען 
מאטראץ, 

דאָס זיינען ניט געווען די ער ש טע אידען, װאָס האָבען 
בעטראָטען אָט דעם באָדען... עס איז בעוויעזען געװאָרען שווארין 
אויף ווייס, אז אידען האָבען נאָך געהאָלפען קאָלאָמבוס'ען 
ענטדעקען אמעריקא, און אז דער איינפאל אבצוקויפען פין 
די אינדיאנער א מיליאָן תחום שבת'ן לאנד. פאר א בינטעל פּא- 
טשורקעס, איז אויך געווען א אידישער... 

סיי וי סיי, צו מיר האָבען ענטדעקט אמעריקא צו ניט, 
זיכער איז דאָס, אז אמעריקא האָט אונז ג עוויס ענטדעקט. 
ערשט אין דער ריינער, הייליגער לופט פון דער געפֿונענער וועלט 
האָט דֹער איד געהאט די גאָלדענע געלעגענהייט צוֹ ווייזען װאָס 
ער איז און װאָס ער קען און מען ווייס שוין ווער מיר זיינען... 

דער יום טוב פֿון די אידישע איינוואנדערונג. 

מערקווירדיג, װי די הױיפּט בעלי-שמחה פון דעם דאָזיגען 
יום טוב זיינען די דייטשע אידען! דער הױפּט פאראד פון דעם 

יובילעאום איז אין זייערע טעמפּלען און זייערע אינסטיטוציאָ- 
נען. דער שכ? דערפון איז אפילו זעהר פּשוט און ליגט פון 
אויבען אויף. 
אזוי װי די דייטשע אידען האָבען געהאט די עהרע, או 
מען זאָל זיי טרייבען פון רייטשלאנד מיט 280 יאֲהֶר פריהער 
וי די אידען פון רוסלאנד, זיינען זיי טאקע די יחסנים, איז דאָס 
ז ייער יוכבילעאום, זייער שמחה מעהר וי אונזערע. ביי 
אידען צעהלט זיך דער סדר היחוס לויט די שלעפּערײ, לויט 
ווער עס האָט פריהער גענומען די טאָרבע מיט'ן שטעקען, און 
די ערשטע שלעפּער זיינען געווען די דייטשען. נאטירליך, זיי- 
נען זייערע טאָרבעס אונטער דער צייט אויסגעוואקסען אין זעק" 
לאך, אין ג ע ? ד זעקלאך, מען מעג זאָגען אין געלר"ן ע ק, 
יעצט איז דאָס זי יע ר אמעריקא. און זיי פרייען זיך טאקע. 
דער אידישער יחוס איז דער אידישער שטעקען. 
דער ערשטער איד, דער פאָטער פון דער אידישער געשיכ- 
טע איז דער, װאָס האָט זיך דער ערשטער געמוזט אװעקלאָזען 
אין דער וועלט אריין, דער ערשטער, װאָס האָט זִיךּ געדארפט 
אבגעזעגענען מיט זיין פאטערלאנד און מיט אלץ, װאָס איהם 
אין ליעב און טייער און נעהמען דעם שטעקען. 
דער שטעקען איז ביי אידען די הייליגסטע זאך אין דער 
וועלט און לוט װי ,די חכמים זאָגען", איז ער אזוי אלם װי 
די וועלט, דען ער איז, װי די מוי? פון בלעם'ס עזעל, א קונסט- 
ווערק פון די מעשי-בראשית. אֶהן דעם אידישען שטעקען װאָלט 
די וועלט ניט געקאָנטשעט געווען..- 
דער ערשטער האָט איהם, נעבאך, געמווט נעמען אדם 


הראשון און אויסוואנדערען פון גן עדן, דערפאר װאָס ער האָט 
פערזוכט פון ,עץ הדעת", -- טאקע דערפון גופא דרינג איך, 
אז אדם איז געווען א איד, וויי? נאָר דער איד מון שטענדיג 
וואנדערען צוליעב זיין וויסען, צוליעב זיין נאשען פון , עץ 
הדעת", -- שפּעטער האָט גענומען דעם שטעקען אונזער טאטע 
אברהם'? און אויך צוליעב זיין וויסען. אזוי איז זיך דער אי- 
דישער שטעקען איבערגענאננען בירושה פון איד צו איד ביו 
ער איז געקומען אין מעקלענבורנ, האמבורג, מאגרענבורג, 
שטראסבורג און לימבורג... ביז ער איז געקומען אהער, וואו 
ער איז דער הויפּטזיחסן פון דעם אידישען יובילעאום ביי די 
רייכע יהורים... 

דער אידישער שטעקען איז דעם אידען'ס איינציגער אב- 
שפּאָר אין לעבען און דער איינציגער אינסטרומענט מיט ועל- 
כען, ער, דער איד, ניט דער שטעקען, קען מאכען אלערליי קונ- 
צען און דריידלאך. דער איד מאכט מיט זיין שטעקען אלע 
געריכטען, פּונקט וי דער יענקי מיט זיינע פּאטייטאָס און דער 
כינעזער מיט זיינע רייז. איהר קענט זיך מעסטען מיט אלץ אין 
דער וועלט, נאָר ניט מיט'ן אידישען שטעקען. ער ארבייט מיט 
זיין שטעקען װוי דער אויסטראליער וואלד-מענש מיט זיין , בו- 
מעראנג", ער ווארפט איהם און טרעפט וועמען ער ויל, און 
דער שטעקען קומט וויעדער צוריק ביים -ווארפער אין די הענר... 

זעהענדינ אז זיין איינציגע האָפּנונג ליעגט נאָר אין זיין 
שטעקען, האָט זיך דער איד אויסגעלערנט איהם צו געברויכען 
אויףּ פערשיעדענע אופנים : יעקב האָט אָבגענארט דעם אלטען 
לבן הרמאי מיט שטעקלאך, משה האָט געשפּאָלטען דעם ים 
מיט'ן שטעקען און האָט שפּעטער געצוואונגען מיט'ן שטעקען 

דעם שטיין ער זאָל גענען וואסער, --- וואסער איז דאָס איינ- 
צינע װאָס מען קען ארויסקריגען פון א שטיינערנע הארץ אפילו 
ווען מען געברויכט א שטעקען --- ביי אהרן הכהן האָט זיך דער 
שטעקען פּלוצלונג פאנאנדערגעבליהט און עס האָט אויף איהם 
אָנגעהויבען צו וואקסען מאנדלען... 

פון פּריסטער איז נאטירליך קיין ראיה ניט צו נעמען, ווייל 
ביי זיי געשעהט שטענדיג ניסים. די פּריסטער האָבען אימע- 
געבענשטע שטעקענס, װאָס בריינגען זיי אלע גוטע זאכען. 
זייערע הייליגע שטעקענס בליהען און וואקסען און קוועלען, אז 
עס איז א פיעבער נחת צו קוקען... 

איידער דער אידישער שטעקען איז אָבער בעקאנט געװאָ- 
רען האָבען די פּריסטער, איך מיין די פּריסטער פון די אומות 
העולם, אין איהם א גרויסען טעות נעהאט. זיי האָבען איהם 
געהאלטען פאר א שלימז?'ניק ביז זיי האָבען זיך איבערצייגט, 
אז מיט א אידישען שטעקען שפּיעלט מען זיך אויך ניט.. 

וי דום פּרעה'ס פּריסטער זיינען דאָס געווען, אז זיי האַ- 
בען געװאָלט ווייזען א אידען א קונץ מיט א שטעקען, װי דום 
איז דער פּרעה אליין געווען, אז ער האָט דעם כח פון דעם אידי- 
שען שטעקען ניט פערשטאנען, און וי דום זיינען רי יעצטיגע 
פּרעה'ס אז זיי קענען נאָך דעם אלטען היסטאָרישען שטעקען 
נים און זוכען איהם צו רייצען און צו טשעפּען... 

איך קוק אויף דעם יעצטינען פערטעל טויזענדיגען אידי- 
שען יובילעאום אין אמעריקא און טראכט מיר: , דאָס איז דער 
יום טוב פון אידישען שטעקען, עס איז פּונקט 280 יאָהר וי דער 
וואנדער שטאב, אָדער בעסער געזאָגט, דער וואונדער- 
שטאב, האָט נגעבראכט דעם אייביגען וואונדערבארען וואנרע- 

רער אויף א נייעם וועג פון לעבען. די, װאָס זיינען טאקע 
ווערטה דעם שטעקען מיט אן אֲמת, זיינען די אפּטאונער, די 
דייטשע אידען... אָבער וי די זאך זאָל ניט זיין, ער בלייבט 
נאָך נגיט אפּטאון, אֶסור חזיר, אויב ער בלייבט דאָרט.. די 
אמת'ע יחסנים אין אמעריקא, די גייס טיגע יחסנים זיינען 
די, װאָס נוטצען דעם שטעקען אי צ ט... דער רוסישער איד 
האָט דאָ אויפגעטאָן אין 80 יאָהר מעהר װוי דער דייטשער יהודי 
אין 280 אמת טאקע, מיר האָבען נאָךְּ ניט אזוי פיע? באנקיע- 
רען, פּראָצענטניקעס און בערזענדמאקלער, דערפאר אָבער האָבען 
מיר א גייסטיגען פערמענען, װאָס איז טייערער פון מיליאָנען. 
שווער איז נאָר צו זאָגען וואו דער אידישער שטעקען װעט נאָך 
מנולנל ווערען. וויפיעל הינד ער װועט נאָך דארפֿען שלאָגען, ווי- 
פיעל מאָל ער װעט זיך נאָך דארפען פערוואנדלען אין א שלאנג 
און נאָכדעם וויעדער אין א שטעקען... 
שטעקען און שלאנג, שלאנג און שטעקען, דאָס אין די אל- 
טע אייביגע מעשה'לע װאָס װערּט איבערגע'חזר'ט יעדעס יאָהר 
מיט מעהר פרישקייט. לאָמיו אָבער האָפען, אז מיר וועלען 
דאָ ענדליך קענען מאכען פון שטעקען א וואלגער-האָלץ, אָדער 
א טייטעל פאר דער קאנסטיטושען, אבי מיר זאלען ניט דארפען 
ווייטער נעהן... 
נאטירליך זיינען מיר נאָך ניט לאנג גענוג אין אונזער 
ענטדעקטע מדינה, אז מיר זאָלען איהר שוין קענען זעהן אן 
אָבגעדעקטע, מיט איהר פולע, אָפּענע געשטאלט, וי מיר האָבען 
געזעהן יענע מדינות, וואו מיר האָבען געהאט די עהרע לאנג 
צו זיצען. | אמעריקא האָט נאֶךְּ דערוויילע אליין ניט קיין פּנים, 
עס איז דערפאר שווער צו זאָגען אוב מיר האָבען שוין א 

צורה.. אמעריקא איז נאָךְ ניט קיין , בוגרת" און מען קען נים 
וויסען וי זי וועט אויסזעהן ווען זי װועט מינדיג זיין... 

רוים איז געװאָרען א געפאלענע פרוי, שפּאניען האָט זיך 
פערקויפט צום טייפעל, פראנקרייך איז אויסגעוואקסען א חצופה, 
דייטשלאנד איז א פערפּודערטע קאָקעטקע, ענגלאנד איז געװאָז 
רען א מיסיאַנערקע, װאָס לערנט דער וועלט זאָגען פּאטשירעס 
אין רוסלאנד --- יאָ, רוסלאנד רארף נאָך ערשט װיעדער גנע- 
באָרען ווערען. 

עס איז דער יובילעאום פון אונזער איינוואנדערונג נאָך 
אמעריקא ; עס איז פרעהלאך, דאָך ניט ווילענדיג זינגט זיך : 


שטעקען, דו מיין אלטער שטעקען, 
וועלכער וויים מיין יעדער גאנג, 
וועלכער קען אין צייט פון שרעקען 
זיך פערוואנדלען אין א שלאנג.., 
זאָג, מיין אַלטער פריינד, ביז וואַנען, 
אָ, ביז וואנען איז דער שיעור? 
זאָג, אויב איך וועל אויך פון דאנען 
ווען עס אוו נאָך געהן סיט דיר? 

